

ಉಚಿತ ಪತ್ರಗಳಿಗಾಗಿ ಮತ್ತು
ಉಚಿತ ಪತ್ರಕೆಗಳಿಗಾಗಿ
ನಮ್ಮ ಈ ಕೆಳಗಿನ ವಿಳಾಸವನ್ನು ಸಂಪರ್ಕಿಸಿ



ಸತ್ಯವೇದದಲ್ಲಿನ ವಿಷಯಗಳ ಬಗ್ಗೆ ಹೆಚ್ಚಿನ ವಿವರ ಹಾಗೂ ಅಂಚೆ ಮೂಲಕ ಉಚಿತವಾಗಿ ಪಾಠಗಳನ್ನು ಪಡೆಯಲಿಚ್ಛಿಸುವವರು ಈ ಕೆಳಗಿನ ವಿಳಾಸಕ್ಕೆ ಪತ್ರ ಬರೆಯಬಹುದು.

ನಮ್ಮ ವಿಳಾಸ:

ದ ಕ್ರಿಸ್ಟಡೆಲಿಯನ್ಸ್

ಅಂಚೆ ಪೆಟ್ಟಿಗೆ ಸಂಖ್ಯೆ 535, ಪ್ರೇಜರ್ ಟೌನ್
ಬೆಂಗಳೂರು - 560 005

ನೂತನ ಸೃಷ್ಟಿ

ಸತ್ಯವನ್ನು ತಿಳಿದುಕೊಳ್ಳುವಿರಿ; ಮತ್ತು ಸತ್ಯವು ನಿಮ್ಮನ್ನು ಬಿಡುಗಡೆ ಮಾಡುವುದು
ಸಂಚಿಕೆ 3



- * ಬೆಳವಣಿಗೆ
- * ದೇವದೂತರ ಕಾರ್ಯಗಳು
- * ಸುಮ್ಮನೆ ನಿಂತು ದೇವರ ಅದ್ಭುತ ಕಾರ್ಯಗಳನ್ನು ಧ್ಯಾನಿಸು.
- * ಕುದುರೆಯ ಕಣ್ಣಾಪು ಅಥವಾ ಮುಖವಾಡ
- * ಉಪ್ಪು ಮತ್ತು ದೀಪವನ್ನು ಕುರಿತು ಯೇಸುವಿನ ಸಾಮ್ಯಗಳು

ಕ್ರಿಸ್ತಡೆಲ್ಲಿಯನ್ನರು ಎಂದರೆ ಯಾರು?

ಕ್ರಿಸ್ತಡೆಲ್ಲಿಯನ್ ಎಂಬ ಪದ ಮೂಲತಃ ಗ್ರೀಕ್ ಭಾಷೆಯ ಎರಡು ಪದಗಳಿಂದ ಬಂದಿದೆ, ಅವುಗಳೆಂದರೆ 'ಕ್ರೈಸ್ಟ್' ಮತ್ತು 'ಅಡೆಲ್ಫೋಸ್' ಅವುಗಳ ಸರಳ ಅರ್ಥವೆಂದರೆ "ಕ್ರಿಸ್ತನ ಸಹೋದರರು" ಎಂಬುದಾಗಿದೆ. ಕ್ರಿಸ್ತಡೆಲ್ಲಿಯನ್ನರು ಪ್ರಪಂಚದಲ್ಲೆಲ್ಲ ಒಂದೇ ಸಮೂಹವಾಗಿದ್ದು, ಸತ್ಯವೇದವು ಒಬ್ಬನೇ ಸತ್ಯದೇವರಿಂದ ಬರೆಸಲ್ಪಟ್ಟಿದ್ದು ಅದನ್ನೇ ಆಧಾರವಾಗಿ ಜೀವನವನ್ನು ನಡೆಸುವವರಾಗಿದ್ದೇವೆ.

ನಾವು ಯೇಸು(ದೇವರ ಒಬ್ಬನೇ ಮಗ)ಭೂಲೋಕಕ್ಕೆ ಸರ್ವ ಅಧಿಕಾರವುಳ್ಳವನಾಗಿ ಹಿಂತಿರುಗಿ ಬರುತ್ತಾನೆ ಮತ್ತು ಭೂಲೋಕಕ್ಕೆ ನ್ಯಾಯ, ನೀತಿ ಮತ್ತು ಶಾಂತಿಯನ್ನು ಉಂಟುಮಾಡುತ್ತಾನೆ. ಇಲ್ಲಿನ ಎಲ್ಲಾರೀತಿಯ ಅಸಮಾನತೆ, ಅಶಾಂತಿ, ರಕ್ತಪಾತಗಳನ್ನು ಕೊನೆಗಾಣಿಸುತ್ತಾನೆ ಎಂದು ನಂಬುತ್ತೇವೆ.

ನಾವುಗಳು ಮರಣವನ್ನು ಹೊಂದಿದರೂ ಸಹ ಯೇಸುಕ್ರಿಸ್ತ ನಮ್ಮನ್ನು ಮರಣದಿಂದ ಎಬ್ಬಿಸಿ ನ್ಯಾಯತೀರ್ಪು ಕೊಡುತ್ತಾನೆ. ನಾವು ದೇವರ ವಾಕ್ಯಗಳಿಗೆ ಅವಿಧೇಯರಾಗಿ, ಕೆಟ್ಟವರಾಗಿ, ದೇಹದ ಆಶೆಗಳಿಗೆ ಅನುಗುಣವಾಗಿ ನಡೆದಿದ್ದರೆ ಮರಣವನ್ನು ಕೊಡುತ್ತಾನೆ, ಆದರೆ ನಾವು ದೇವರ ವಾಕ್ಯಗಳನ್ನು

ನೂತನ ಸೃಷ್ಟಿ ಪತ್ರಿಕೆಯ ತಂಡ

- ಲೀನಸ್ ಡ್ಯಾನಿಯಲ್ : ಸಂಯೋಜಕರು
- ಚೈತ್ರ ಸ್ವರೂಪ : ಕಾರ್ಯ ನಿರ್ವಹಣೆ, ಪುನರವಲೋಕನ ಮತ್ತು ಡಿ.ಟಿ.ಪಿ ಸಂಯೋಜಕರು.
- ಸುಧೀರ್ .ಬಿ.ಜಿ : ಭಾಷಾಂತರ

ನಂಬಿ ಅವುಗಳನ್ನೇ ಅನುಸರಿಸಿ ನಡೆದರೆ ನಿತ್ಯಜೀವ ಕೊಡುತ್ತಾನೆ ಎಂದು ನಂಬುತ್ತೇವೆ. ನಾವು ಒಬ್ಬ ಮಾನವನು ಜೀವವನ್ನು ಪಡೆಯಬೇಕಾದರೆ ಬಹಳ ಮುಖ್ಯವಾಗಿ ಎರಡು ಅಜ್ಜಿಗಳನ್ನು ಅನುಸರಿಸಬೇಕು ಎಂದು ನಂಬುತ್ತೇವೆ, ಅವುಗಳೆಂದರೆ: (1)ದೇವರಾದ ಯೆಹೋವನನ್ನು ಪೂರ್ಣ ಹೃದಯದಿಂದ ಪ್ರೀತಿಸಬೇಕು ಮತ್ತು ಆತನನ್ನೊಬ್ಬನನ್ನೇ ಆರಾಧಿಸಬೇಕು, ಮತ್ತು (2)ನಿನ್ನ ನೆರೆಯವನನ್ನು ನಿನ್ನಂತೆಯೇ ಪ್ರೀತಿಸಬೇಕು ಎಂಬವುಗಳೇ.

Co-ordinator : Linus Daniel
e-mail : info@choose2live.info
http://www.choose2live.info/noothana_shristi
Contact:
The Christadelphians,
P.O.Box No 535,
Bangalore 560 005,
India.

ನಿಮ್ಮನ್ನು ಈ ಪತ್ರಿಕೆಯ ಮೂಲಕ ದೇವರ ವಾಕ್ಯಗಳಲ್ಲಿ ಉತ್ತೇಜಿಸುವ ಒಂದು ಪ್ರಯತ್ನ ನಮ್ಮದಾಗಿದೆ, ನೀವು ಇದರ ಮೂಲಕ ಆತ್ಮೀಕವಾಗಿ ಪ್ರೋಷಣೆಹೊಂದಬಹುದಾಗಿದೆ ಮತ್ತು ನಿಮ್ಮನ್ನು ಉನ್ನತ ಸ್ಥಿತಿಗೆ ತರಲು ಸಹಕಾರಿಯಾಗಿದೆ. ಸತ್ಯವೇದವನ್ನು ಓದಲು ನಾವು ಉತ್ತೇಜಿಸುತ್ತೇವೆ, ಏಕೆಂದರೆ ಸತ್ಯವೇದವು ನಿಮ್ಮನ್ನು ವಿವೇಕಿಗಳಾಗಿ ಮಾಡುವುದರ ಜೊತೆಗೆ ನಿಮ್ಮ ರಕ್ಷಣೆಗೆ ಮಾರ್ಗಸೂಚಿಯಾಗಿದೆ. ಈ ಪತ್ರಿಕೆಯಲ್ಲಿರುವ ಎಲ್ಲಾ ವಸ್ತುವಿಷಯಗಳನ್ನು ಕ್ರಿಸ್ತಡೆಲ್ಲಿಯನ್ನರ ಆಂಗ್ಲ ಭಾಷೆಯ ವಿಷಯಗಳಿಂದ ಕನ್ನಡಕ್ಕೆ ಭಾಷಾಂತರಿಸಿದೆ.

“ಹೀಗಿರಲಾಗಿ ಯಾವನಾದರೂ ಕ್ರಿಸ್ತನಲ್ಲಿದ್ದರೆ ಅವನು ನೂತನ ಸೃಷ್ಟಿಯಾದನು; ಇಗೋ ಪೂರ್ವಸ್ಥಿತಿ ಹೋಗಿ ಎಲ್ಲಾ ನೂತನವಾಯಿತು.”[2ಕೊರಿಂಥ 5:17]

ಬೆಳವಣಿಗೆ



ನಾವು ಚಿಕ್ಕವರಾಗಿದ್ದಾಗ ಒಂದು ಪ್ರಶ್ನೆಯನ್ನು ಕೇಳಿಯೇ ಕೇಳಿರುತ್ತೇವೆ ಅದೇನೆಂದರೆ, ನೀವು ಬೆಳವಣಿಗೆ ಹೊಂದಲು ಏನು ಬೇಕಾಗಿದೆ? ಈ ಪ್ರಶ್ನೆ ಚಿಕ್ಕವರಿಗೆ ಸಾಮಾನ್ಯ, ಆದರೆ ಈಗ ಅಂದರೆ ಬೆಳವಣಿಗೆ ಹೊಂದಿ ವಯಸ್ಕರಾದ ನಮಗೆ ಯಾರಾದರೂ ನೀವು ಬೆಳವಣಿಗೆ ಹೊಂದಲು ಏನು ಬೇಕಾಗಿದೆ ಎಂಬ ಪ್ರಶ್ನೆಯನ್ನು ಕೇಳಿದರೆ-ಹೇಗೆ ಪ್ರತಿಕ್ರಿಯೆಯನ್ನು ನಾವು ಕೊಡಬಹುದು? ಹೇಗೆ ಈ ಪ್ರಶ್ನೆಗೆ ಉತ್ತರಿಸಬಹುದಾಗಿದೆ.

ನಾವು ಈಗ ಪೂರ್ಣವಾಗಿ ಬೆಳವಣಿಗೆಯನ್ನು ಹೊಂದಿ ದೊಡ್ಡವರಾಗಿರುವ ಈ ಸಂದರ್ಭದಲ್ಲಿ, ಈ ಪ್ರಶ್ನೆಯನ್ನು ಈಗ ಏಕೆ ಕೇಳುತ್ತಿರುವಿರಿ? ಎಂಬುದಾಗಿ ಕೇಳಬಹುದು. ಆದರೆ ನೆನಪಿನಲ್ಲಿಡಿ, ದೇವರ ದೃಷ್ಟಿಯಲ್ಲಿ ನಾವುಗಳೆಲ್ಲರೂ ಚಿಕ್ಕ ಮಕ್ಕಳಿದ್ದಾಗ, ಏಕೆಂದರೆ ದೇವರಿಗೆ ಸಾವಿರ ವರ್ಷಗಳು ಒಂದು ದಿನದಂತೆ. ಈ ಲೆಕ್ಕಾಚಾರವನ್ನು

ಗಣನೆಗೆ ತೆಗೆದುಕೊಂಡರೆ, ನಮ್ಮ ಜೀವನ ಮಾನವರ ಲೆಖ್ಪದಲ್ಲಿ ಎಷ್ಟು ದೀರ್ಘವಾಗಿದ್ದರೂ ದೇವರ ಲೆಖ್ಪದಲ್ಲಿ ನಾವುಆತನ ಒಂದು ದಿನದ ಬೆಳಗಿನ 3 ಗಂಟೆಯಷ್ಟು ಕಾಲವೂ ಇರುವುದಿಲ್ಲ. ಈ ವಿಷಯವನ್ನು ಯಾಕೋಬನು ತನ್ನ ಪತ್ರಿಕೆಯ 4:14ರಲ್ಲಿ ಈ ರೀತಿ ತಿಳಿಸುತ್ತಾನೆ-“ನಿಮ್ಮ ಜೀವಮಾನವು ಎಂಥದು? ನೀವು ಸ್ವಲ್ಪ ಹೊತ್ತು ಕಾಣಿಸಿಕೊಂಡು ಆಮೇಲೆ ಕಾಣದೆ ಹೋಗುವ ಹಬೆಯಂತಿರುತ್ತೀರಿ.” ಇದೇ ಮಾತುಗಳನ್ನು ಯೋಹಾನನು ಪದೇಪದೇ ತನ್ನ ಪತ್ರಿಕೆಯಲ್ಲಿ ತಿಳಿಸಿದ್ದಾನೆ. 10ಯೋಹಾನ 2:1ರಲ್ಲಿ “ನನ್ನ ಪ್ರಿಯರಾದ ಮಕ್ಕಳೇ, ನೀವು ಪಾಪ ಮಾಡದಂತೆ ಈ ಮಾತುಗಳನ್ನು ಬರೆಯುತ್ತೇನೆ” ಎಂದು ತಿಳಿಸಿದ್ದಾನೆ. ಸ್ವತಃ ಯೇಸುಕ್ರಿಸ್ತ ತನ್ನ ಕಡೇ ಬೋಜನದ ರಾತ್ರಿಯಲ್ಲಿ ತನ್ನ ಶಿಷ್ಯರಾದ ಅಪೋಸ್ತಲರಿಗೆ “ಪ್ರಿಯರಾದ ಮಕ್ಕಳೇ” ನಾನು ಇನ್ನು ಸ್ವಲ್ಪಕಾಲವೇ ನಿಮ್ಮ ಸಂಗಡ ಇರುತ್ತೇನೆ ಎಂದು ತಿಳಿಸಿದ್ದಾನೆ.

ಪಾಲನು ಇದೇ ವಿಷಯವನ್ನು ಆಧಾರ ಮಾಡಿಕೊಂಡು ನಾವುಗಳು ಆತ್ಮೀಕವಾಗಿ ಇನ್ನೂ ಚಿಕ್ಕವರಾಗಿದ್ದೇವೆ ಎಂದು ತಿಳಿಸುತ್ತಾ “ನನ್ನ ಪ್ರಿಯರಾದ ಮಕ್ಕಳೇ ನೀವು ಕ್ರಿಸ್ತನನ್ನು ಕಂಡುಕೊಳ್ಳುವುದಕ್ಕೋಸ್ಕರವೇ ನಾನು ಪ್ರಯಾಸಪಟ್ಟೆನು” ಎಂಬುದಾಗಿ ತಿಳಿಸುತ್ತಾ, ನಂಬಿಗಸ್ತರಾದ ಜನರು ಮಕ್ಕಳೋಪಾದಿಯಲ್ಲಿ ಹೊಸದಾಗಿ ಬಂದವರಾಗಿದ್ದು ಮುಂದೆ ಆತ್ಮೀಕವಾಗಿ ಕ್ರಿಸ್ತನಲ್ಲಿ ಬೆಳವಣಿಗೆ ಹೊಂದುತ್ತಾ ಬರಬೇಕು ಎಂದು ತಿಳಿಸಿಕೊಟ್ಟಿದ್ದಾನೆ.

ಹಾಗಾದರೆ ನಾವು ಆತ್ಮೀಕವಾಗಿ ಎಷ್ಟು ಬೆಳವಣಿಗೆ ಹೊಂದಿ ಪ್ರಬುದ್ಧರಾಗಿದ್ದೇವೆ? ನಾವು ಆತ್ಮೀಕವಾಗಿ ಈಗಾಗಲೇ ಪ್ರಬುದ್ಧರಾಗಿದ್ದೇವೆ ಮತ್ತು ಯೇಸುಕ್ರಿಸ್ತನ ಆತ್ಮೀಕ ಶಕ್ತಿಗೆ ಅನುಗುಣವಾಗಿ

ಜೀವನ ನಡೆಸುತ್ತಿದ್ದೇವೆ ಎಂದು ಹೇಳಲು ಸಾಧ್ಯವೆ? ಆದರೆ ನಾವು ಆತ್ಮಿಕವಾಗಿ ಇನ್ನೂ ಸಂಪೂರ್ಣತೆಯನ್ನು ಪಡೆದಿಲ್ಲ, ಹಾಗಾಗಿ ನಾವು ಆತ್ಮಿಕವಾಗಿ ಬೆಳೆಯಲು ಇನ್ನೂ ಪ್ರಯತ್ನ ಮಾಡಬೇಕಾಗಿದೆ. ಅಂದರೆ ನಮ್ಮ ಮೊದಲ ಪ್ರಶ್ನೆ-ನಾವು ಬೆಳವಣಿಗೆ ಹೊಂದಲು ಏನು ಬೇಕಾಗಿದೆ? ಎಂಬ ಪ್ರಶ್ನೆ ಹಾಗೇ ಉಳಿಯುತ್ತದೆ.

ನಾವು ಬೆಳವಣಿಗೆ ಹೊಂದಿದಂತೆಲ್ಲಾ, ನಮ್ಮ ಜೀವನದಲ್ಲಿ ಅನೇಕ ಬದಲಾವಣೆಗಳು ಉಂಟಾಗುತ್ತವೆ. ಅದೇರಿತೆ ನಾವು ಕ್ರಿಸ್ತನಲ್ಲಿ ಬೆಳವಣಿಗೆ ಹೊಂದಬೇಕಾದರೆ, ಕ್ರಿಸ್ತನು ನಮ್ಮಲ್ಲಿ ಬದಲಾವಣೆಗಳನ್ನು ಬಯಸುತ್ತಾನೆ. ಈ ವಿಷಯವನ್ನು ಪೌಲನು ತಿಳಿಸುತ್ತಾ-“ನಾನು ಬಾಲಕನಾಗಿದ್ದಾಗ ಬಾಲಕನ ಮಾತುಗಳನ್ನಾಡಿದೆನು, ನನ್ನ ಯೋಚನೆಗಳು ಬಾಲಕನ ಯೋಚನೆಗಳಾಗಿದ್ದವು, ಆದರೆ ನಾನು ಬೆಳವಣಿಗೆ ಹೊಂದಿದ ಮೇಲೆ, ನನ್ನ ಬಾಲಕನ ಕಾರ್ಯಗಳನ್ನು ತೆಗೆದುಹಾಕಿದೆನು” ಎಂದು ಹೇಳುತ್ತಾನೆ. ಈ ರೀತಿಯ ಬದಲಾವಣೆಯ ಕಾರ್ಯ ನಡೆಯಲು ಸಾಕಷ್ಟು ಸಮಯವನ್ನು ತೆಗೆದುಕೊಳ್ಳುತ್ತದೆ. ಪೇತ್ರ ಯೇಸುವಿನ ಶಿಷ್ಯನಾಗಿ ಆತನ ಜೀವಮಾನವೆಲ್ಲಾ ಯೇಸುವಿನ ಜೊತೆಯಲ್ಲೇ ಇದ್ದರೂ, ಆತ ಇನ್ನೂ ಬದಲಾವಣೆಗೊಳ್ಳಬೇಕಿತ್ತು, ಹಾಗಾಗಿ ಯೇಸುಕ್ರಿಸ್ತ ಅವನಿಗೆ “ನಾನು ತಂದೆಯನ್ನು ಬೇಡಿಕೊಳ್ಳುತ್ತೇನೆ, ನಿನ್ನ ನಂಬಿಕೆ ಕುಂದದೆ ಇರಲಿ; ಮತ್ತು ನೀನು ಪರಿವರ್ತನೆ ಹೊಂದಿದ ಮೇಲೆ ತಿರುಗಿಕೊಂಡು ಸಹೋದರರನ್ನು ಬಲಪಡಿಸು” ಎಂದು ಹೇಳಿದನು.

ಪೌಲನು ಎಫೆಸದವರಿಗೆ ಬರೆಯುತ್ತಾ ಈ ವಿಷಯವನ್ನು ಸ್ಪಷ್ಟಪಡಿಸಿದ್ದಾನೆ, ಆತ-“ನಾವು ಇನ್ನುಮೇಲೆ ಕೂಸುಗಳಾಗಿರಬಾರದು; ದುರ್ಜನರ ವಂಚನೆಗೂ ದುರ್ಬೋಧಕರ ಕುಯುಕ್ತಿಗೂ ಒಳಬಿದ್ದು ನಾನಾ ಉಪದೇಶಗಳಿಂದ ಕಂಗೆಟ್ಟು ಗಾಳಿಯಿಂದ ಅತ್ತಿತ್ತ ನೂಕಿಸಿಕೊಂಡು ಹೋಗುವವರ ಹಾಗಿರಬಾರದು. ಪ್ರೀತಿಯಿಂದ ಸತ್ಯವನ್ನನುಸರಿಸುತ್ತಾ ಬೆಳೆದು ಎಲ್ಲಾ ವಿಷಯಗಳಲ್ಲಿಯೂ ಕ್ರಿಸ್ತನ ಐಕ್ಯವನ್ನು ಹೊಂದುತ್ತಾ ಬರಬೇಕು ಆತನೇ ಶಿರಸ್ಸು.” ನಾವು ಯಾವಾಗ ಕಾರ್ಯಪ್ರವೃತ್ತರಾಗುತ್ತೇವೋ ಆಗ ನಮ್ಮ ಹಳೆಯ ನಂಬಿಕೆಗಳನ್ನು ತೆಗೆದುಹಾಕಬೇಕು, ಜೊತೆಗೆ ಸ್ಥಿರವಾದ ಸತ್ಯವನ್ನು ಕ್ರಿಸ್ತನ ಮುಖಾಂತರ ಅರ್ಥಮಾಡಿಕೊಳ್ಳಬೇಕು, ಈ ವಿಷಯವಾಗಿ ಮಾತಾಡಲು, ಬೇರೆಯವರಿಗೆ ಸಹಾಯಮಾಡಲು ಮತ್ತು ರಕ್ಷಣೆಯ ಮಾರ್ಗದಲ್ಲಿ ಇತರರು ನಡೆಯುವಂತೆ ಮಾಡಬೇಕು.



AAAClipArt.com

ನಮ್ಮ ಮೊದಲ ಪ್ರಶ್ನೆಗೆ ಉತ್ತರವೆಂದರೆ-ಕ್ರಿಸ್ತನೇ ನಮ್ಮ ಶಿರಸ್ಸು, ನಾವು ಸಹ ಆತನನ್ನೇ ಮಾದರಿ ಮಾಡಿಕೊಂಡು ಆತನಂತೆಯೇ ಬೆಳವಣಿಗೆ ಹೊಂದಲು ಪ್ರಯತ್ನಿಸಬೇಕು, ಜೊತೆಗೆ ಆತನಂತೆಯೇ ನಾವು ಪ್ರೀತಿಯಿಂದ ಸತ್ಯವನ್ನು ಇತರರಿಗೆ ತಿಳಿಸಬೇಕು.

ಪ್ರೀತಿಯಿಂದ ಸತ್ಯವನ್ನೇ ನುಡಿಯುವುದು ಎಂಬುದು ಬಹಳ ಮುಖ್ಯವಾದ ವಿಷಯವಾಗಿದೆ. ಯೇಸುಕ್ರಿಸ್ತ ಅಪೋಸ್ತಲನಾದ ಯೋಹಾನ್‌ನ ಮೇಲೆ ವಿಶೇಷವಾದ ಪ್ರೀತಿಯನ್ನಿಟ್ಟಿದ್ದನು, ಆ ಪ್ರೀತಿ ಎಷ್ಟು ಪ್ರಾಮುಖ್ಯವಾದುದು ಎಂದು ಸ್ಪಷ್ಟತೆ: ಯೋಹಾನ್‌ನೇ ತನ್ನ ಪತ್ರಿಕೆಯಲ್ಲಿ ತಿಳಿಸಿಕೊಡುತ್ತಾನೆ-

“ಪ್ರಿಯರೇ ನಾವು ಒಬ್ಬರೊಬ್ಬರು ಪ್ರೀತಿಸೋಣ, ಪ್ರೀತಿಯು ದೇವರಿಂದಾಗಿದೆ”(1ಯೋಹಾನ್ 4:7). ಒಂದು ಕಾಲದಲ್ಲಿ ಯೋಹಾನ್ ಯುವಕನಾಗಿದ್ದಾಗ ಆತ ಆತುರದ ವ್ಯಕ್ತಿಯಾಗಿದ್ದ. ಯೋಹಾನ್ ಮತ್ತು ಆತನ ಸಹೋದರ ಯೋಕೋಬನನ್ನು ಯೇಸುಕ್ರಿಸ್ತ “ಬಿರುಗಾಳಿಯ ಪುತ್ರರು” ಎಂದೇ ಕರೆದಿದ್ದಾನೆ.

ಇವರ ಆತುರದ ಮಾತುಗಳನ್ನು ಲೂಕನು ತನ್ನ ಸುವಾರ್ತೆಯಲ್ಲಿ ತಿಳಿಸಿದ್ದಾನೆ. “ಯಾಕೋಬ ಯೋಹಾನ್‌ನರು ಇದನ್ನು ಕಂಡು ಸ್ವಾಮೀ ಆಕಾಶದಿಂದ ಬೆಂಕಿಬಿದ್ದು ಇವರನ್ನು ನಾಶಮಾಡಲಿ ಎಂದು ಎಲೀಯನು ಹೇಳಿದಂತೆ ನಾವು ಹೇಳುವುದಕ್ಕೆ ನಿನಗೆ ಮನಸ್ಸುಂಟೋ? ಎಂದು ಕೇಳಲು ಅವನು ತಿರುಗಿಕೊಂಡು ಗದರಿಸಿ ಹೇಳಿದ್ದೇನೆಂದರೆ, ನೀವೆಂತ ಆತ್ಮಕ್ಕೆ ಅಧೀನರಾದರೆಂದು ನಿಮಗೆ ತಿಳಿಯದು: ಮನುಷ್ಯಕುಮಾರನು ಮನುಷ್ಯರ ಪ್ರಾಣಗಳನ್ನು ನಾಶಮಾಡುವುದಕ್ಕೆ ಬಂದವನಲ್ಲ, ರಕ್ಷಿಸುವುದಕ್ಕೆ ಬಂದವನು” ಅಂದನು.

ಮೇಲಿನ ಸಂದರ್ಭದಲ್ಲಿ ಯೇಸುಕ್ರಿಸ್ತ ತನ್ನನ್ನು ಅರ್ಪಿಸಿಕೊಳ್ಳುವುದಕ್ಕೆ ಯೆರೂಸಲೇಮಿಗೆ ಹೋಗುವ ಹಾದಿಯಲ್ಲಿದ್ದನು. ಯೇಸುವಿಗೆ ಯೆಹೂದ್ಯರು ತನ್ನ ಪ್ರಾಣವನ್ನು ತೆಗೆಯುತ್ತಾರೆ ಎಂಬುದು ಗೊತ್ತಿದ್ದರೂ ಸಹ ಅವರನ್ನು ನಾಶಮಾಡದೆ ರಕ್ಷಣೆಯ ಮಾರ್ಗವನ್ನು ತಿಳಿಸಿದನು. ತನ್ನ ಶಿಷ್ಯರಿಗೂ ಸಹ ನೀವು ಆತ್ಮಿಕವಾಗಿ ಬೆಳವಣಿಗೆಯನ್ನು ಹೊಂದಿರಿ, ನೀವುಗಳುಕೂಡ ಜನರನ್ನು ರಕ್ಷಿಸಿ, ಪ್ರಾಣಗಳನ್ನು ಉಳಿಸಿ, ಪ್ರಾಣಗಳನ್ನು ನಾಶಮಾಡಬೇಡಿ ಎಂದು ತಿಳಿಸಿದನು.

ನಾವು ಬೆಳವಣಿಗೆಯನ್ನು ಹೊಂದಿದವರಾದಮೇಲೆ ಯಾವ ರೀತಿಯ ಜನರಾಗಿರಬೇಕು? ನಾವು ಬೇರೆ ಯಾವರನ್ನು ರಕ್ಷಿಸಬೇಕಾದರೆ ಯಾವ ಕಾರ್ಯಗಳನ್ನು ಮಾಡಬೇಕಾಗಿದೆ ಮತ್ತು ಎಷ್ಟು ಕಾಳಜಿಯನ್ನು ನಾವು ಅವರಿಗೋಸ್ಕರ ವಹಿಸಬೇಕಾಗಿದೆ? ಹೇಗಂದರೆ ಯೇಸುಕ್ರಿಸ್ತ ಅಂದು ಜನರಿಗೋಸ್ಕರ ಎಷ್ಟು ಕಾಳಜಿಯನ್ನು ವಹಿಸಿದನೋ ಅಷ್ಟೇ ಕಾಳಜಿಯನ್ನು ನಾವು ಕೂಡ ವಹಿಸಿಕೊಳ್ಳಬೇಕಾಗಿದೆ. ಆತ ಹೇಗೆ ಜನರಿಗೋಸ್ಕರ ತನ್ನನ್ನೇ ಅರ್ಪಿಸಿಕೊಂಡನೋ ಅದೇರಿತೆ ನಾವುಗಳು ಸಹ ಒಳ್ಳೆಯ ಕಾರ್ಯಗಳನ್ನು ಮಾಡಬೇಕಾಗಿದೆ.

ಈ ವಿಷಯವಾಗಿ ಪೌಲನು ತಿಮೋಥೆಯನಿಗೆ ಈ ರೀತಿಯಾಗಿ ಬರೆಯುತ್ತಾನೆ: “ನೀನು ಯೌವನದ ಇಚ್ಛೆಗಳಿಗೆ ದೂರವಾಗಿರು, ನೀತಿ, ವಿಶ್ವಾಸ, ಪ್ರೀತಿ ಮತ್ತು ಸಮಾಧಾನವನ್ನು ಸಂಪಾದಿಸುವುದಕ್ಕೆ ಶುದ್ಧಹೃದಯವುಳ್ಳವರಾಗಿ ಕರ್ತನನ್ನು ಬೇಡಿಕೊಳ್ಳುವವರ ಸಂಗಡ ಪ್ರಯಾಸಪಡು(ಅಂದರೆ ಬೆಳವಣಿಗೆ ಹೊಂದು). ಮೂಢರ ಬುದ್ಧಿಯಿಲ್ಲದ ವಿಚಾರಗಳು ಜಗಳಗಳಿಗೆ ಕಾರಣವಾಗಿವೆ ಎಂದು ತಿಳಿದು ಅವುಗಳ ಗೊಡವೆಗೆ ಹೋಗಬೇಡ. ಕರ್ತನ ದಾಸನು ಜಗಳವಾಡದೆ ಎಲ್ಲರ ವಿಷಯದಲ್ಲಿ ಸಾಧುವೂ, ಬೋಧಿಸುವುದರಲ್ಲಿ ಪ್ರವೀಣನೂ, ಕೇಡನ್ನು ಸಹಿಸಿಕೊಳ್ಳುವವನೂ, ಎದುರಿಸುವವರನ್ನು ನಿಧಾನದಿಂದ ತಿದ್ದುವವನೂ ಆಗಿರಬೇಕು. ಒಂದು ವೇಳೆ ದೇವರು ಆ ಎದುರಿಸುವವರ ಮನಸ್ಸನ್ನು ತನ್ನ ಕಡೆಗೆ ತಿರುಗಿಸಿ ಸತ್ಯದ ಜ್ಞಾನವನ್ನು ಅವರಿಗೆ ಕೊಟ್ಟಾನು.”



ನಾವು ಬೆಳವಣಿಗೆ ಹೊಂದಲು ಏನು ಬೇಕಾಗಿದೆ ಎಂಬುದು ಈಗ ನಮಗೆ ಗೊತ್ತಾಗಿದೆ. ಅದೇ-ಕ್ರಿಸ್ತನ ಪವಿತ್ರಶಕ್ತಿಯಾಗಿದೆ. ಅದರ ಮೂಲಕ ನಾವು ನಮ್ಮ ಗುರಿಯನ್ನು ತಲುಪಬಹುದಾಗಿದೆ. ನಾವು ದಿನವೂ ದೇವರವಾಕ್ಯಗಳನ್ನು ಓದಿ ತಿಳಿದುಕೊಳ್ಳುವುದರ ಮೂಲಕ ನಮ್ಮ ಬೆಳವಣಿಗೆಯನ್ನು ಹೆಚ್ಚಿಸಿಕೊಳ್ಳಬಹುದಾಗಿದೆ. ಆನಂತರ ನಾವು ಯಾರು ರಕ್ಷಣೆಯ ಮಾರ್ಗದಿಂದ ಬಿದ್ದುಹೋಗಿರುವರೋ ಅವರನ್ನು ಸಹ ಮತ್ತೆ ಆತ್ಮಿಕವಾಗಿ ಬೆಳೆಯಲು ಸಹಕರಿಸಬಹುದು. ಈ ವಿಷಯವಾಗಿ ಅಲಸ್ಕ ಸರಿಯಲ್ಲ. ಈ ಕಾಲವು ನಿರ್ದಯಿಯಿಂದ ಎಚ್ಚರವಾಗತಕ್ಕ ಕಾಲವಾಗಿದೆ- ಏಕೆಂದರೆ ಕಾಲವು ಪರಿಪೂರ್ಣವಾಗಿದೆ, ರಕ್ಷಣೆಯು ಸನ್ನಿಹಿತವಾಗಿದೆ.

-ರಾಬರ್ಟ್ ಜೆ.ಲಾಯ್ಡ್.

ದೇವದೂತರ ಕಾರ್ಯಗಳು



ಮೇಲಿನ ಚಿತ್ರದಲ್ಲಿ ಮೂವರು ದೇವದೂತರು (ಹಿನ್ನೆಲೆಯಲ್ಲಿ ಇರುವ ಮೂವರು ಪುರುಷರು) ಅಬ್ರಹಾಮನಿಗೆ ಇಸಾಕನ ಜನನವನ್ನು ತಿಳಿಸಲು ಬಂದಿರುವವರಾಗಿದ್ದಾರೆ. ಸಾರಳು ಆಗ ತುಂಬಾ ವೃದ್ಧನಾಗಿದ್ದು (90 ವರ್ಷ) ಈ ವಿಷಯ ಕೇಳಿ ನಕ್ಕಳು.

ಎಲ್ಲರೂ ದೇವದೂತರ ಬಗ್ಗೆ ಕೇಳುತ್ತಾರೆ, ಆದರೆ ಅವರ ಪಾತ್ರವೇನು? ಅವರು ಯಾವ ರೀತಿಯ ಕಾರ್ಯಗಳನ್ನು ಮಾಡುತ್ತಾರೆ? ಎಂಬ ವಿಷಯವಾಗಿ ಸತ್ಯವೇದವು ಬಹಳ ಸ್ಪಷ್ಟವಾಗಿ ತಿಳಿಸಿಕೊಡುತ್ತದೆ. ದೇವರ ಚಿತ್ತದಂತೆ, ದೇವರ ಯೋಜನೆಗಳನ್ನು ಕಾರ್ಯಗತಗೊಳಿಸುವುದು ಮತ್ತು ದೇವರ ಪರವಾಗಿ ಕಾರ್ಯಗಳನ್ನು ನಡೆಸುವುದೇ ದೇವದೂತರ ಕಾರ್ಯವಾಗಿದೆ. ಈ ವಿಷಯವನ್ನು ದಾವೀದ ತನ್ನ ಕೀರ್ತನೆಗಳಲ್ಲಿ ತಿಳಿಸಿದ್ದಾನೆ: “ದೇವದೂತರೇ ಆತನ ಶಬ್ದಕ್ಕೆ ಕಿವಿಗೊಡುವವರೇ, ಆತನ ಆಜ್ಞೆಯನ್ನು ನೆರವೇರಿಸುವ ಪರಾಕ್ರಮಶಾಲಿಗಳೇ, ಯೆಹೋವನನ್ನು ಕೊಂಡಾಡಿ. ಆತನ ಸೈನ್ಯಗಳೇ, ಆತನ ಮೆಚ್ಚಿಕೆಯನ್ನು ನೆರವೇರಿಸುವ ಸೇವಕರೇ ಯೆಹೋವನನ್ನು ಕೊಂಡಾಡಿ” (ಕೀರ್ತನೆಗಳು 103:20-21). ಈ ಮೇಲಿನ ವಾಕ್ಯಗಳಿಂದ ನಮಗೆ ಮೂರು ವಿಷಯಗಳು ತಿಳಿಯುತ್ತದೆ:

1. ದೇವದೂತರು ದೇವರ ಆಜ್ಞೆಗಳನ್ನು ನೆರವೇರಿಸುವವರಾಗಿದ್ದಾರೆ.
2. ತಮ್ಮ ಕಾರ್ಯಗಳಲ್ಲಿ ದೇವರ ವಾಕ್ಯಗಳನ್ನು ಕೇಳಿ ಅದರಂತೆ ನಡೆಯುತ್ತಾರೆ.
3. ಅವರು ಪರಾಕ್ರಮಶಾಲಿಗಳು, ಶಕ್ತಿಶಾಲಿಗಳಾಗಿದ್ದಾರೆ.

ದೇವರು ಅವರಿಗೆ ಶಕ್ತಿಯನ್ನು ದಯಪಾಲಿಸಿದ್ದಾನೆ ಮತ್ತು ಆ ಶಕ್ತಿಯನ್ನು ಅವರು ದೇವರು ಇಚ್ಛಿಸುವವರಿಗೆ ಕೊಡಬಲ್ಲವರಾಗಿದ್ದಾರೆ.

ಸತ್ಯವೇದದಲ್ಲಿ ದೇವದೂತರ ಕಾರ್ಯಗಳನ್ನು ನಾಲ್ಕು ರೀತಿಯಲ್ಲಿ ತಿಳಿಸಿದೆ. ಅವುಗಳನ್ನು ಈ ಚಿಕ್ಕ ಅಧ್ಯಯನದಲ್ಲಿ ತಿಳಿಯೋಣ.

1. ದೇವರ ಯೋಜನೆಗಳನ್ನು ಮಾನವರಿಗೆ ಪ್ರಕಟಪಡಿಸುವುದು.
2. ದೇವಜನರಿಗೆ ವೈಯಕ್ತಿಕವಾಗಿ ಅವರ ಜೀವನದಲ್ಲಿ ಮಾರ್ಗದರ್ಶನ ಮತ್ತು ಸಹಾಯಮಾಡುವುದು.
3. ದೇವರ ಯೋಜನೆಯನ್ನು ಆತನ ಜನರಲ್ಲಿ (ಇಸ್ರಾಯೇಲ್) ಪರಿಪೂರ್ಣಗೊಳಿಸುವುದು.
4. ದೇವರ ಯೋಜನೆಗಳನ್ನು ಇತರೆ ರಾಷ್ಟ್ರಗಳಲ್ಲಿ ಮತ್ತು ಜನರಲ್ಲಿ ಪರಿಪೂರ್ಣಗೊಳಿಸುವುದು.

ನಾವು ಈ ನಾಲ್ಕು ವಿಷಯಗಳನ್ನು ಒಂದೊಂದಾಗಿ ಅಧ್ಯಯನ ಮಾಡುವುದರ ಮೂಲಕ, ದೇವರು ನಿಜವಾಗಿ ಇಂದಿಗೂ ಕಾರ್ಯಪ್ರವೃತ್ತನಾಗಿದ್ದಾನೋ ಇಲ್ಲವೋ ಎಂಬುದನ್ನು ತಿಳಿಯೋಣ.

ದೇವರ ಯೋಜನೆಗಳನ್ನು ಪ್ರಕಟಪಡಿಸುವುದು

ಸತ್ಯವೇದವು (ಹಳೆಯ ಮತ್ತು ಹೊಸ ಒಡಂಬಡಿಕೆ) ದೇವರ ವಾಕ್ಯವಾಗಿದ್ದು, ಈ ವಾಕ್ಯಗಳನ್ನು ಮಾನವರಿಗೆ ತಿಳಿಸಲ್ಪಟ್ಟಿದೆ ಮತ್ತು ದೇವರ ಆಜ್ಞೆಯಂತೆ ಬರೆಸಲ್ಪಟ್ಟ ಏಕೈಕ ಗ್ರಂಥವಾಗಿದೆ. ನಾವು ಸತ್ಯವೇದವನ್ನು



ಓದಿದಾಗ ಅನೇಕ ಸಂದರ್ಭಗಳಲ್ಲಿ ದೇವದೂತರು ದೇವರ ಪ್ರತಿನಿಧಿಗಳಾಗಿ ಆಗಮಿಸಿ ದೇವರ ಯೋಜನೆಗಳನ್ನು ಮಾನವರಿಗೆ ತಿಳಿಸಿರುವುದನ್ನು ನೋಡಬಹುದು.

ವಿಮೋಚನಾಕಾಂಡ 3ನೇ ಅಧ್ಯಾಯದಲ್ಲಿ-ಮೋಶೆಯು ಅಡವಿಯಲ್ಲಿ ಕುರಿಮಂದೆ ಮೇಯಿಸುತ್ತಿರುವ ಸಂದರ್ಭದಲ್ಲಿ “ಅಲ್ಲಿ ಮುಳ್ಳಿನ ಪೊದೆಯೊಳಗೆ ಉರಿಯು ಬೆಂಕಿಯಲ್ಲಿ ಯೆಹೋವನ ದೂತನು ಅವನಿಗೆ ಕಾಣಿಸಿಕೊಂಡನು” (ವಿ.ಕಾ.3:2). ಮುಂದೆ ನಾವು ದೇವರು ಮೋಶೆಯನ್ನು ಮುಳ್ಳಿನ ಪೊದೆಯೊಳಗಿಂದ ಕರೆಸುವುದನ್ನು (4ನೇ ವಚನ) ಓದುತ್ತೇವೆ. ಆ ಅಧ್ಯಾಯದ ಮುಂದಿನ ಭಾಗದಲ್ಲಿ ದೇವರು ತನ್ನ ಯೋಜನೆಯ ಅನೇಕ ವಿಷಯಗಳನ್ನು ಮೋಶೆಗೆ ತನ್ನ ದೂತನ ಮುಖಾಂತರ ತಿಳಿಸಿರುವುದನ್ನು ಓದುತ್ತೇವೆ. ದೇವರು ಸ್ವತಃ ಆತನೇ ಮಾನವರಿಗೆ ಪ್ರತ್ಯಕ್ಷನಾಗುವುದಿಲ್ಲ, ದೇವದೂತರು ದೇವರ ಪ್ರತಿನಿಧಿಗಳಾಗಿ ಬಂದು ಆತನೇ (ಯೆಹೋವ ದೇವರು) ನಮ್ಮೊಡನೆ ಮಾತನಾಡುವ ರೀತಿಯಲ್ಲಿ ತಿಳಿಸುತ್ತಾರೆ.

ಆದೇರೀತಿ ಅಪೋಸ್ತಲರ ಕೃತ್ಯಗಳು 7ನೇ ಅಧ್ಯಾಯದಲ್ಲಿ ಸ್ತೆಫನನು ಪವಿತ್ರಾತ್ಮಭರಿತನಾಗಿ (6:10) ಮೋಶೆಯ ಬಗ್ಗೆ ತಿಳಿಸಿದ್ದಾನೆ-“ಸೀನಾಯಿ ಬೆಟ್ಟದಲ್ಲಿ ತನ್ನೊಡನೆ ಮಾತಾಡಿದ ದೂತನಿಗೂ ನಮ್ಮ ಪ್ರಿತ್ಯಗಗಳಿಗೂ ಅಡವಿಯಲ್ಲಿದ್ದ ಸಭೆಯೊಳಗೆ ಮಧ್ಯಸ್ಥನಾಗಿದ್ದು ಜೀವಕರವಾದ ದೈವೋಕ್ತಿಗಳನ್ನು ಹೊಂದಿ ನಮಗೆ



ಕೊಟ್ಟನು” (ಅ.ಕೃ 7:38). ಇಲ್ಲಿ “ಜೀವಕರವಾದ ದೈವೋಕ್ತಿಗಳು” ಅಂದರೆ ದೇವರ ನಿಯಮಗಳಾಗಿವೆ. ಅವುಗಳೇ ದಶಾಜ್ಞೆಗಳಾಗಿದ್ದು, ಇವುಗಳನ್ನು ಮೋಶೆಯ ಮೂಲಕ ಇಸ್ರಾಯೇಲ್ಯರಿಗೆ ದೇವರು ಕೊಟ್ಟನು. ಈ ಆಜ್ಞೆಗಳು ಮೋಶೆಗೆ ದೇವದೂತನಿಂದ ಕೊಡಲ್ಪಟ್ಟಿವೆ ಎಂಬುದು ಸ್ಪಷ್ಟವಾಗಿ ತಿಳಿದುಬರುತ್ತದೆ. ಮುಂದುವರೆದು ಸ್ತೆಫನ ಯೆಹೂದ್ಯರಿಗೆ ಈ ರೀತಿ ತಿಳಿಸಿದ್ದಾನೆ-“ದೇವದೂತರ ಮೂಲಕ ನೇಮಕವಾದ ಧರ್ಮಶಾಸ್ತ್ರವನ್ನು ನೀವು ಹೊಂದಿದವರಾದರೂ ಅದನ್ನು ಅನುಸರಿಸುವುದಿಲ್ಲ” ಎಂದು ಹೇಳಿದನು (ಅ.ಕೃ 7:53).

ದಾನಿಯೇಲನ ಪ್ರವಾದನೆಯ ಗ್ರಂಥದಲ್ಲಿ ದೇವರು ಹೇಗೆ ದರ್ಶನಗಳ ಮೂಲಕ ತನ್ನ ಯೋಜನೆಗಳನ್ನು ತಿಳಿಸಿಕೊಟ್ಟಿದ್ದಾನೆ ಎಂಬುದು ಬರೆಸಲ್ಪಟ್ಟಿದೆ. ಕೆಲವೊಂದುಬಾರಿ ದೇವರು ತನ್ನ ದೂತನ ಮುಖಾಂತರ ನೇರವಾಗಿ ವೈಯಕ್ತಿಕವಾಗಿ ದಾನಿಯೇಲನೊಂದಿಗೆ ವಿಷಯಗಳನ್ನು ತಿಳಿಸಿರುವುದು ಮತ್ತು ಘಟನೆಗಳು ನಡೆಯುವ ಬಗ್ಗೆ ಮುಂತಿಳಿಸಿರುವುದನ್ನು ಸಹ ನೋಡಬಹುದು. ಆ ರೀತಿಯಾಗಿ ದೇವದೂತನು ನೇರವಾಗಿ ದಾನಿಯೇಲನೊಡನೆ ಸಂಭಾಷಣೆ ಮಾಡಿರುವ ವಿಷಯವನ್ನು ದಾನಿಯೇಲ ಪ್ರವಾದನೆ ಗ್ರಂಥ 9ನೇ ಅಧ್ಯಾಯದಲ್ಲಿ ನೋಡಬಹುದು-“ನನ್ನ ದೇವರಾದ ಯೆಹೋವನಿಗೆ ಬಿನ್ನವಿಸಿ ಪ್ರಾರ್ಥಿಸುತ್ತಿರುವಾಗಲೇ ಮೊದಲು ಹೇಳಿದನು” (ದಾನಿಯೇಲ 3:25).

ನನ್ನ ಕನಸಲ್ಲಿ ಕಂಡ ಗಬ್ರಿಯೇಲನೇಂಬ ಪುರುಷನು ಅಸುರಸುರಾಗಿ ಹಾರಿಬಂದು ಸಂಧ್ಯಾನ್ಯವೇದ್ಯದ ಸಮಯದಲ್ಲಿ ನನ್ನನ್ನು ಸೇರಿ ನನ್ನೊಂದಿಗೆ ಮಾತಾಡಿ ಉಪದೇಶಿಸಿದನು” (ದಾನಿ 9:21). ಇಲ್ಲಿ ಗಬ್ರಿಯೇಲನೇಂಬ ಪುರುಷನು ಎಂದರೆ ದೇವದೂತನಾಗಿದ್ದಾನೆ. ಗಬ್ರಿಯೇಲನು ಮುಂದೆ ಮೆಸ್ಸೀಯನ(ರಕ್ಷಕನ) ಮುಖಾಂತರ ನಡೆಯುವ ಕಾರ್ಯಗಳನ್ನು ತಿಳಿಸಿದ್ದಾನೆ, ಆ ಮೆಸ್ಸೀಯನೇ ಯೇಸುಕ್ರಿಸ್ತ ಆಗಿದ್ದಾನೆ(ದಾನಿ 9:24-27).

ಗಬ್ರಿಯೇಲನ ಬಗ್ಗೆ ನಾವು ಲೂಕನು ಬರೆದ ಸುವಾರ್ತೆ 1ನೇ ಅಧ್ಯಾಯದಲ್ಲಿ ಮತ್ತೆ ನೋಡಬಹುದು, ಲೂಕನು ಬರೆದ ಸುವಾರ್ತೆಯಲ್ಲಿ ಗಬ್ರಿಯೇಲನನ್ನು ದೇವದೂತನೆಂದು ಸ್ಪಷ್ಟವಾಗಿ ತಿಳಿಸಿದೆ(ಲೂಕ 1:26). ಇಲ್ಲಿ ದೇವದೂತನಾದ ಗಬ್ರಿಯೇಲನು ಮರಿಯಳಿಗೆ ಪ್ರತ್ಯಕ್ಷನಾಗಿ ದಾನಿಯೇಲ 9ನೇ ಅಧ್ಯಾಯದಲ್ಲಿ ತಿಳಿಸಿರುವ “ಅಭಿಷಕ್ತನಾದ ಪ್ರಭು”ವಿಗೆ ನೀನು ತಾಯಿಯಾಗುತ್ತೀಯೆ ಎಂದು ತಿಳಿಸಿದ್ದಾನೆ. ಜೊತೆಗೆ ಮೆಸ್ಸೀಯನು ದೇವರ ಪವಿತ್ರಶಕ್ತಿಯಿಂದ ಜನಿಸುತ್ತಾನೆ ಎಂಬುದನ್ನು ಸಹ ತಿಳಿಸಿದ್ದಾನೆ.

ಸತ್ಯವೇದದ ಕಡೆಯ ಪುಸ್ತಕವಾದ ಪ್ರಕಟಣೆ ಗ್ರಂಥದಲ್ಲಿ ಸಹ ದೇವರು ತನ್ನ ಸಂದೇಶವನ್ನು ತನ್ನ ಮಗನಾದ ಯೇಸುವಿಗೆ ಕೊಟ್ಟಿದ್ದಾನೆ, ಯೇಸುವು ತನ್ನ ದೂತನ ಮುಖಾಂತರ ಅಪೋಸ್ತಲನಾದ ಯೋಹಾನ್‌ನಿಗೆ ತಿಳಿಸಿಕೊಟ್ಟಿದ್ದಾನೆ. ಇವುಗಳ ಮೂಲಕ ನಾವು ಹೇಗೆ ದೇವರ ಮಕ್ಕಳಾಗಬಹುದು ಎಂಬುದನ್ನು ಸಹ ದೇವದೂತನ ಮುಖಾಂತರ ನಮಗೆ ತಿಳಿಸಿಕೊಟ್ಟಿದ್ದಾನೆ. ಪ್ರಕಟಣೆಗಳ ಗ್ರಂಥವು ಪ್ರಾರಂಭದಿಂದಲೇ ಈ ವಾಕ್ಯಗಳು ಹೇಗೆ ನಮಗೆ ಬಂದಿವೆ ಎಂಬುದನ್ನು ತಿಳಿಸುತ್ತದೆ. ಇದೊಂದು ಸರಪಳಿಯ ರೀತಿಯಲ್ಲಿದೆ: ದೇವರು-> ಯೇಸುಕ್ರಿಸ್ತ-> ದೇವದೂತ-> ಅಪೋಸ್ತಲನಾದ ಯೋಹಾನ್-> ನಂಬಿಕಸ್ತರಾದ ಮಾನವರು.

ದೇವರು ಹೇಗೆ ತನ್ನ ವಾಕ್ಯಗಳನ್ನು ಜನರಿಗೆ ತಿಳಿಸಿಕೊಟ್ಟಿದ್ದಾನೆ ಎಂಬುದನ್ನು ನೋಡುವಾಗ, ಹಳೆಯ ಒಡಂಬಡಿಕೆಯ ಪ್ರವಾದಿಗಳಿಗೆ ದೇವರು ತನ್ನ ವಾಕ್ಯಗಳನ್ನು ದಯಪಾಲಿಸಿದಾಗ ಅವರು ಅವುಗಳನ್ನು(ವಾಕ್ಯಗಳು) ಬೇರೆಯವರಿಗೆ ತಿಳಿಸುವುದರ ಜೊತೆಗೆ ಬರೆದಿಡುತ್ತಿದ್ದರು. ಅವುಗಳ ಆಧಾರದಿಂದಲೇ ಇಂದು ಕೂಡ ನಾವು ದೇವರ ವಾಕ್ಯಗಳನ್ನು ಓದಬಹುದಾಗಿದೆ. ಆದೇರೀತಿ ಹೊಸಒಡಂಬಡಿಕೆಯ ಸುವಾರ್ತೆ ಪುಸ್ತಕಗಳು ಮತ್ತು ಪತ್ರಿಕೆಗಳನ್ನು ಸಹ ದೇವರು ಪವಿತ್ರಶಕ್ತಿಯ ಮೂಲಕ ತನ್ನ ಸೇವಕರಾದ ಅಪೋಸ್ತಲರುಗಳ ಮೂಲಕ ತನ್ನ ವಾಕ್ಯಗಳನ್ನು ನಮಗೆ ನೀಡಿದ್ದಾನೆ.

ಮೇಲಿನ ರೀತಿಯಲ್ಲಿ ದೇವದೂತರು ದೇವರ ಪರವಾಗಿ ಇಂದಿಗೂ ಕಾರ್ಯನಿರತರಾಗಿದ್ದಾರೆ. ಸತ್ಯವೇದವು ದೇವರ ಸಂಪೂರ್ಣ ಪ್ರಕಟನೆಯಾಗಿದೆ. ಹಿಂದೆ ನಡೆದಿರುವಂತಹ ಮತ್ತು ಮುಂದೆ ನಡೆಯುವಂತಹ ಎಲ್ಲಾ ವಿಷಯಗಳನ್ನು ದೇವರು ತನ್ನ ದೂತರ ಮುಖಾಂತರ ಈ ಪುಸ್ತಕದಲ್ಲಿ ನಮಗೆ ನೀಡಿದ್ದಾನೆ. ಆದರೆ ಬೇರೆಯಾವುದೇ ಪುಸ್ತಕಗಳಿಗೆ ದೈವಿಕ ಆಧಾರವಿರುವುದಿಲ್ಲ.

ದೇವಜನರಿಗೆ ಮಾರ್ಗದರ್ಶನ ಕೊಡುವುದು

ಆದಿಕಾಂಡ 28 ನೇ ಅಧ್ಯಾಯದಲ್ಲಿ ಯಾಕೋಬನು ತನ್ನ ಅಣ್ಣನಾದ ಏಸಾವನ ಕೋಪಕ್ಕೆ ತಪ್ಪಿಸಿಕೊಳ್ಳುವ ಸಲುವಾಗಿ ತನ್ನ ಮನೆಯಿಂದ ಹೊರಟು ಹಾರಾನ್ ದೇಶದಲ್ಲಿರುವ ತನ್ನ ಸೋದರಮಾವನಮನೆಗೆ ಆಶ್ರಯ ಪಡೆಯಲು ಹೊರಡುತ್ತಾನೆ, ಪ್ರಯಾಣದಲ್ಲಿ ರಾತ್ರಿಯಾಗಿ ಆಲೇ ಆಡವಿಯಲ್ಲಿ ಕಲ್ಲನ್ನು



ತಲೆದಿಂಬಾಗಿ ಇಟ್ಟುಕೊಂಡು ನಿದ್ರೆಹೋಗುತ್ತಾನೆ. ಆತನ ಕನಸಿನಲ್ಲಿ ಒಂದು ಏಣಿಯು ನಿಲ್ಲಿಸಿರುವುದನ್ನು ಅದರ ಮೇಲೆ ದೇವದೂತರು ಹತ್ತುತ್ತಾ ಇಳಿಯುತ್ತಾ ಇರುವುದನ್ನು ಕಾಣುತ್ತಾನೆ(ಆದಿ28:12). ಇಲ್ಲಿ ದೇವದೂತರು ಏಣಿಯ ಮೇಲೆ ಹತ್ತುತ್ತಾ ಇಳಿಯುತ್ತಾ ಇದ್ದರು ಎಂದು ಬರೆಯಲ್ಪಟ್ಟಿದೆ, ಅಂದರೆ ಭೂಮಿಯ ಮೇಲಿಂದ ದೇವದೂತರು ಏರಿಹೋಗಿ ದೇವರ ಆಜ್ಞೆಗಳನ್ನು ಪಡೆದುಕೊಂಡು ಬರುತ್ತಿದ್ದರು ಎಂಬುದಾಗಿದೆ.

ದೇವರು ಯಾಕೋಬನೊಂದಿಗೆ ಮಾತನಾಡಿ ಈ ರೀತಿ ತಿಳಿಸಿದನು “ಇದಲ್ಲದೆ ನಾನು ನಿನ್ನ ಸಂಗಡ

ಇದ್ದು ನೀನು ಹೋಗುವ ಎಲ್ಲಾ ಸ್ಥಳಗಳಲ್ಲಿ ನಿನ್ನನ್ನು ಕಾಪಾಡಿ ತಿರುಗಿ ಈ ದೇಶಕ್ಕೆ ಬರಮಾಡುತ್ತೇನೆ. ನಾನು ನಿನಗೆ ಹೇಳಿದ್ದನ್ನೆಲ್ಲಾ ನೆರವೇರಿಸಿದ ಹೊರತು ಬಿಡುವುದಿಲ್ಲ ಅಂದನು”(ಆದಿ 28:15). ಯಾಕೋಬನಿಗೆ ಅಂದು ದೇವರು ಮಾಡಿದ ವಾಗ್ದಾನ ಹೇಗೆ ತನ್ನ ಜೀವನದಲ್ಲಿ ನೆರವೇರುತ್ತದೆ ಎಂಬುದು ತಿಳಿಯಲಿಲ್ಲ, ಆದರೆ ಹಲವಾರು ವರ್ಷಗಳ ನಂತರ ತನ್ನ ಜೀವಮಾನದ ಕೊನೆಯಲ್ಲಿ ತನ್ನ ಮಗನಾದ ಯೋಸೇಫನಿಗೆ ಈ ವಿಷಯವನ್ನು ತಿಳಿಸುತ್ತಾ ಯೋಸೇಫನ ಮಕ್ಕಳನ್ನು ಆಶೀರ್ವದಿಸುತ್ತ ದೇವರ ಕಾರ್ಯಗಳನ್ನು ತಿಳಿಸಿದ್ದಾನೆ. “ನನ್ನ ಪಿತೃಗಳಾದ ಅಬ್ರಹಾಮ ಇಸಾಕರು ಸೇವಿಸಿದ ದೇವರಾಗಿಯೂ ನನ್ನನ್ನು ಚಿಕ್ಕಂದಿನಿಂದ ಈ ದಿನದವರೆಗೂ ಪರಾಂಬರಿಸುತ್ತಾ ಬಂದ ದೇವರಾಗಿಯೂ ನನ್ನನ್ನು ಎಲ್ಲಾ ಕೇಡುಗಳಿಂದ ತಪ್ಪಿಸಿ ಕಾಪಾಡುತ್ತಾ ಬಂದ ದೂತನಾಗಿಯೂ ಇರುವಾತನು ಈ ಹುಡುಗರನ್ನು ಆಶೀರ್ವದಿಸಲಿ”(ಆದಿ 48:15-16). ಇಲ್ಲಿ ದೇವರು ಯಾಕೋಬನೊಂದಿಗೆ ಇದ್ದನು ಎಂದರೆ ದೇವದೂತನು ಆತನೊಟ್ಟಿಗೆ ಇದ್ದನು, ಆತ ಯಾಕೋಬನಿಗೆ ಯಾವ ಕೇಡು ಆಗದಂತೆ ತಪ್ಪಿಸಿ ಕಾಪಾಡಿದವನಾಗಿದ್ದಾನೆ.

ದೇವಜನರ ಪರವಾಗಿ ದೇವದೂತರು ಯಾವ ರೀತಿಯ ಕಾರ್ಯಗಳನ್ನು ಮಾಡುವವರಾಗಿದ್ದಾರೆ ಎಂಬುದನ್ನು ದಾವೀದ ಸಹ ತಿಳಿಸಿದ್ದಾನೆ. ದಾವೀದ ಸೌಲನಿಂದ ಹಿಂಸೆಗೊಳಗಾದ ಸಂದರ್ಭದಲ್ಲಿ, ಫಿಲಿಷ್ಟಿಯರ ದೇಶದಲ್ಲಿ ಆಶ್ರಯ ಪಡೆದಿದ್ದನು ಮತ್ತು ಅನೇಕ ತೊಂದರೆ ಕಷ್ಟ ಶೋಧನೆಗಳಿಗೆ ಒಳಗಾದನು. ಇಂತಹ ಎಲ್ಲಾ ಪರಿಸ್ಥಿತಿಗಳಲ್ಲಿ ದೇವರು ತನ್ನನ್ನು ಹೇಗೆ ಕಾಪಾಡಿ ರಕ್ಷಿಸಿದನು ಎಂಬುದನ್ನು ಹಿನ್ನೆಲೆಯಾಗಿಟ್ಟುಕೊಂಡು ಕೀರ್ತನೆಗಳು 34ನೇ ಅಧ್ಯಾಯದಲ್ಲಿ ಈ ರೀತಿ ತಿಳಿಸಿಕೊಡುತ್ತಾನೆ-“ನಾನು ಯೆಹೋವನ ಸನ್ನಿಧಿಯಲ್ಲಿ ಬೇಡಿಕೊಳ್ಳಲು ಆತನು ಸದುತ್ತರವನ್ನು ಕೊಟ್ಟು ಎಲ್ಲಾ ಭೀತಿಯಿಂದ ನನ್ನನ್ನು ತಪ್ಪಿಸಿದನು. ಆತನನ್ನೇ ದೃಷ್ಟಿಸಿದವರು ಪ್ರಕಾಶವನ್ನು ಹೊಂದಿದರು; ಅವರ ಮುಖವು ಲಜ್ಜೆಯಿಂದ ಕೆಡುವುದೇ ಇಲ್ಲ, ಕಷ್ಟದಲ್ಲಿದ್ದ ಈ ಮನುಷ್ಯನು ಮೊರೆಯಿಡಲು ಯೆಹೋವನು ಕೇಳಿ ಎಲ್ಲಾ ಬಾಧಿಗಳಿಂದ ಬಿಡಿಸಿದನು”(ಕೀರ್ತ34:4-6). ಹೇಗೆ ದೇವರು ತನ್ನ ಭಕ್ತರನ್ನು ಕಾಪಾಡುವವನಾಗಿದ್ದಾನೆ ಎಂಬುದನ್ನು 7ನೇ ವಚನದಲ್ಲಿ ತಿಳಿಸಿದ್ದಾನೆ-“ಯೆಹೋವನು ಭಯಭಕ್ತಿಯುಳ್ಳವರ ಸುತ್ತಲೂ ಆತನ ದೂತನು ದಂಡಿಳಿಸಿ ಕಾವಲಾಗಿದ್ದು ಕಾಪಾಡುತ್ತಾನೆ”(ಕೀರ್ತ34:7). ಈ ರೀತಿಯ ರಕ್ಷಣೆ ಕೇವಲ ಸತ್ಯವೇದದಲ್ಲಿ ಬರೆಸಲ್ಪಟ್ಟಿರುವ ಸತ್ಯಾರೂಪಿಗೆ ಮಾತ್ರವಲ್ಲ, ಯೆಹೋವನನ್ನು ನಂಬುವ ಎಲ್ಲಾ ನಂಬಿಕಸ್ತರನ್ನು ಸಹ ಯೆಹೋವದೇವರು ತನ್ನ ದೂತರ ಮುಖಾಂತರ ರಕ್ಷಿಸಿ ಕಾಪಾಡುತ್ತಾನೆ.

ಈ ಮುಖ್ಯವಾದ ವಿಷಯವನ್ನು ಹೊಸಒಡಂಬಡಿಕೆಯ ಇಬ್ರಿಯರಿಗೆ ಬರೆದ ಪತ್ರಿಕೆಯಲ್ಲಿ ದೇವದೂತರ ಕಾರ್ಯವನ್ನು ತಿಳಿಸಿದ್ದಾನೆ-“ಇವರೆಲ್ಲರೂ(ದೇವದೂತರು) ರಕ್ಷಣೆಯನ್ನು ಬಾಧ್ಯವಾಗಿ ಹೊಂದಬೇಕಾಗಿರುವವರ ಸೇವೆಗೋಸ್ಕರ ಕಳುಹಿಸಲ್ಪಡುವ ಊಳಿಗದ ಆತ್ಮಗಳಲ್ಲವೋ.” ಅಂದರೆ ದೇವರು ಪ್ರಾಪಂಚಿಕ ರೀತಿಯಾಗಿ ಜೀವಿಸುವ ಮಾನವರ ರಕ್ಷಣೆಗೆ ದೇವದೂತರನ್ನು ಬಳಸಿಕೊಳ್ಳುವುದಿಲ್ಲ, ಯಾರು ನಿಜವಾಗಿ ದೇವರನ್ನು ಅರಿತು ಆತನ ವಾಕ್ಯಗಳಿಗೆ ವಿಧೇಯರಾಗಿ ನಡೆಯುತ್ತಾರೋ ಅವರಿಗೆ ರಕ್ಷಣೆಯನ್ನು ದೇವದೂತರ ಮೂಲಕ ಉಂಟುಮಾಡುತ್ತಾನೆ. ಮೇಲಿನ ವಾಕ್ಯಗಳಿಂದ ನಮಗೆ ತಿಳಿದುಬರುವುದೇನೆಂದರೆ, ಯಾರು ದೇವರ ವಾಕ್ಯಗಳನ್ನು ಕೇಳಿ ಅದರಂತೆ ನಡೆಯುತ್ತಾರೋ ಅವರಿಗೆ, ಸತ್ಯವೇದದಲ್ಲಿ ಮಾದರಿಯಾಗಿ ನಡೆದವರಿಗೆ ರಕ್ಷಣೆಯ ಮಾರ್ಗ ದೊರಕದಂತೆ ವಾಕ್ಯಕ್ಕನುಗುಣವಾಗಿ ನಡೆದವರೆಲ್ಲರಿಗೂ ರಕ್ಷಣೆ ಸಿಕ್ಕುತ್ತದೆ. ಆದ್ದರಿಂದ ನಾವು ಈ ಪತ್ರಿಕೆಯ ಮೂಲಕ ದೇವರ ಸತ್ಯವಾಕ್ಯದ ವಿಷಯಗಳನ್ನು ನಿಮಗೆ ತಿಳಿಸುವುದರ ಮೂಲಕ ಎಲ್ಲರೂ ಸತ್ಯಮಾರ್ಗದಲ್ಲಿ ಬರಲೇ ಎಂಬುದೇ ನಮ್ಮ ಆಶಯವಾಗಿದೆ.

ಇಸ್ರಾಯೇಲ್ ಜನಾಂಗದಲ್ಲಿ ದೇವದೂತರ ಕಾರ್ಯಗಳು

ದೇವರು ಯಾಕೋಬನ ಜೀವಿತದಲ್ಲಿ ದೇವದೂತರ ಮುಖಾಂತರ ಹೇಗೆ ಕಾರ್ಯನಿರ್ವಹಿಸಿದ್ದಾನೆ ಎಂಬುದನ್ನು ಈಗಾಗಲೇ ತಿಳಿದುಕೊಂಡಿದ್ದೇವೆ. ಸತ್ಯವೇದದಲ್ಲಿ ದೇವರು ತನ್ನ ದೂತರ ಮುಖಾಂತರವಾಗಿ

ಇಸ್ರಾಯೇಲ್ ಜನಾಂಗದ ಚರಿತ್ರೆಯಲ್ಲಿ ಹೇಗೆ ಕಾರ್ಯ ನಿರ್ವಹಿಸಿದ್ದಾನೆ ಎಂಬುದನ್ನು ತಿಳಿಸಿಕೊಟ್ಟಿದೆ.



ಇಸ್ರಾಯೇಲ್ ಜನಾಂಗ(ರಾಜ್ಯ)ವು ಯಾಕೋಬನ ಸಂತತಿಯ ಜನಾಂಗವಾಗಿದ್ದಾರೆ. ಈ ಸಂತತಿಯಲ್ಲಿ ಬಂದಂತಹ ಮೋಶೆಗೆ ದೇವರು ತನ್ನ ದೂತನ ಮುಖಾಂತರ ಪ್ರತ್ಯಕ್ಷನಾಗಿ ಈ ರೀತಿಯಾಗಿ ತಿಳಿಸಿದ್ದಾನೆ: “ಐಗುಪ್ತ ದೇಶದಲ್ಲಿರುವ ನನ್ನ ಜನರ ದುರವಸ್ಥೆಯನ್ನು ನೋಡೇನೋಡಿದ್ದೇನೆ”(ವಿ.ಕಾ.3:7). ಇಸ್ರಾಯೇಲ್ಯರು ದೇವಜನಾಂಗವಾಗಿದ್ದಾರೆ, ಅಂದು ಐಗುಪ್ತ ದೇಶದಲ್ಲಿ ದಾಸತ್ವದಲ್ಲಿದ್ದ ಕಾಲದಿಂದಲೂ ಇಂದಿನವರೆಗೂ ದೇವರು ಅವರಲ್ಲಿ ತನ್ನ ಕಾರ್ಯಗಳು ತೋರಿಬರುವಂತೆ ಮಾಡಿದ್ದಾನೆ. ಆದೇರಿತಿ ಇಸ್ರಾಯೇಲ್ಯರು ದೇವರಿಗೆ ವಿಮುಖರಾದಾಗ ಶಿಕ್ಷಿಸಿ ತನ್ನಕಡೆ ತಿರುಗುವ ಹಾಗೆ ಮಾಡಿದ್ದಾನೆ.

ಯೆಶಾಯನ ಪ್ರವಾದನೆಯ ಗ್ರಂಥ 63ನೇ ಅಧ್ಯಾಯದಲ್ಲಿ ದೇವರು ತನ್ನ ಜನರಾದ ಇಸ್ರಾಯೇಲ್ಯರ ಪರವಾಗಿ ಹೇಗೆ ಕಾರ್ಯ ನಿರ್ವಹಿಸಿದ್ದಾನೆ ಮತ್ತು ಶತ್ರುಗಳಿಗೆ ಹೇಗೆ ಶಿಕ್ಷಿಸಿದ್ದಾನೆ ಎಂಬುದನ್ನು ಪ್ರವಾದಿಯು ತಿಳಿಸಿದ್ದಾನೆ. ಯೆಶಾಯ 63:9ರಲ್ಲಿ ನೋಡುವಾಗ-“ಅವರು ಶ್ರಮೆಪಡುತ್ತಿರುವಾಗೆಲ್ಲಾ ಆತನೂ ಶ್ರಮೆಪಟ್ಟನು; ಆತನ ಶ್ರೀಮುಖ ಸ್ವರೂಪ ದೂತನು ಅವರನ್ನು ರಕ್ಷಿಸಿದನು” ಎಂದು ತಿಳಿಸಿದೆ. ಈ ದೂತನ ಬಗ್ಗೆ ನಾವು ವಿಮೋಚನಾ ಕಾಂಡ 23ನೇ ಅಧ್ಯಾಯ 20-23ರಲ್ಲಿ ನೋಡಬಹುದಾಗಿದೆ. “ಇಗೋ ದಾರಿಯಲ್ಲಿ ನಿಮ್ಮನ್ನು ಕಾಪಾಡುವುದಕ್ಕೂ, ನಾನು ಗೊತ್ತುಮಾಡಿರುವ ಸ್ಥಳಕ್ಕೆ ಕರತರವುದಕ್ಕೂ ದೂತನನ್ನು ನಿಮ್ಮ ಮುಂದುಗಡೆಯಲ್ಲಿ ಕಳುಹಿಸುತ್ತೇನೆ. ನೀವು ಆತನಲ್ಲಿ ಲಕ್ಷ್ಯವಿಟ್ಟು ಆತನ ಮಾತಿಗೆ ಕಿವಿಗೊಡಬೇಕು; ಆತನಿಗೆ ಅವಿಧೇಯರಾಗಬಾರದು; ಅವಿಧೇಯರಾದರೆ ನಿಮ್ಮನ್ನು ಕ್ಷಮಿಸಲಾರನು; ನನ್ನ ನಾಮಮಹಿಮೆ ಆತನಲ್ಲಿ ಇರುವುದು. ನೀವು ಆತನ ಮಾತನ್ನು ಶ್ರದ್ಧೆಯಿಂದ ಲಾಲಿಸಿ ನನ್ನ ಆಜ್ಞೆಗಳನ್ನೆಲ್ಲಾ ನಡೆಸಿದರೆ ನಾನು ನಿಮ್ಮ ಶತ್ರುಗಳಿಗೆ ಶತ್ರುವಾಗಿಯೂ, ನಿಮ್ಮನ್ನು ಪೀಡಿಸುವವರನ್ನು ಪೀಡಿಸುವವನಾಗಿಯೂ ಇರುವೆನು.” ಇಲ್ಲಿ ಆ ದೇವದೂತನ ಪ್ರಮುಖ ಕಾರ್ಯವೆಂದರೆ ಇಸ್ರಾಯೇಲ್ಯರನ್ನು ವಾಗ್ದತ್ತದೇಶಕ್ಕೆ ಸೇರಿಸುವುದು ಮತ್ತು ಯಾರು ಯೆಹೋವ ದೇವರಿಗೆ ಅವಿಧೇಯರಾಗಿ ನಡೆಯುತ್ತಾರೋ ಅವರಿಗೆ ಶಿಕ್ಷೆಯನ್ನು ಕೊಡುವುದು, ಯಾರು ದೇವರ ಆಜ್ಞೆಗಳಿಗೆ ವಿಧೇಯರಾಗಿ ನಡೆಯುತ್ತಾರೋ ಅವರಿಗೆ ಆಶೀರ್ವಾದ ಉಂಟುಮಾಡುವುದಾಗಿದೆ.

ಸತ್ಯವೇದದ ಹಳೆಯ ಒಡಂಬಡಿಕೆಯ ಚರಿತ್ರೆಯ ಪುಸ್ತಕಗಳು ಇಸ್ರಾಯೇಲ್ಯರ ಇತಿಹಾಸದ ಎಲ್ಲಾ ವಿಷಯಗಳನ್ನು ವಿವರವಾಗಿ ತಿಳಿಸಿಕೊಡುತ್ತವೆ. ಇಸ್ರಾಯೇಲ್ಯರಿಗೆ ದೇವರು ಮಾಡಿದ ಆಶೀರ್ವಾದಗಳು, ವಿರೋಧಿಗಳ ಮೇಲೆ ಇಸ್ರಾಯೇಲ್ಯರ ವಿಜಯಗಳು ಮತ್ತು ಇಸ್ರಾಯೇಲ್ಯರು ಅವಿಧೇಯರಾದಾಗ ದೇವರ ಶಾಪಕ್ಕೆ ಗುರಿಯಾಗಿ ಅನುಭವಿಸಿದ ಶಿಕ್ಷೆಗಳು, ಇವುಗಳ ಎಲ್ಲಾ ಹಿನ್ನೆಲೆಯಲ್ಲಿ ದೇವದೂತರ ಕಾರ್ಯಗಳು ನಡೆದಿರುವುದನ್ನು ನೋಡಬಹುದಾಗಿದೆ. ಉದಾಹರಣೆಗೆ ನಾವು ಯೆಹೋಶುವ 5:13-15ರಲ್ಲಿ ನೋಡುವಾಗ ಇಸ್ರಾಯೇಲ್ಯರ ನಾಯಕನಾದ ಯೆಹೋಶುವನು ಒಬ್ಬ ವ್ಯಕ್ತಿಯನ್ನು ಬೇಟಿಮಾಡಿರುವ ವಿಷಯವನ್ನು ತಿಳಿಸಿದೆ, ಆ ವ್ಯಕ್ತಿಯು ದೇವದೂತನಾಗಿದ್ದು “ಯೆಹೋವನ ಸೇನಾಪತಿ”ಯಾಗಿದ್ದಾನೆ ಎಂಬುದನ್ನು ತಿಳಿಸಿದೆ ಮತ್ತು ಆ ದೂತನಿಗೆ ಯೆಹೋಶುವ ಸಾಷ್ಟಾಂಗ ನಮಸ್ಕಾರ ಮಾಡಿದನು. ಇಲ್ಲಿ ಆ ದೂತನು ದೇವದೂತನಾಗಿದ್ದಾನೆ ಎಂಬುದನ್ನು ಸ್ಪಷ್ಟವಾಗಿ ತಿಳಿಸಿದೆ. ನಾವು ವಿಮೋಚನಾ ಕಾಂಡ 23ನೇ ಅಧ್ಯಾಯ ಮತ್ತು ಯೆಶಾಯ 63ನೇ ಅಧ್ಯಾಯಗಳಲ್ಲಿ ದೇವದೂತರುಗಳು

ದೇವಜನಾಂಗವಾದ ಇಸ್ರಾಯೇಲ್ಯರಲ್ಲಿ ದೇವರ ಪರವಾಗಿ ಕಾರ್ಯ ನಿರ್ವಹಿಸಿರುವುದನ್ನು ತಿಳಿಸಿರುವುದನ್ನು ನೋಡುತ್ತೇವೆ.

ಆನೇಕ ಶತಮಾನಗಳ ನಂತರ ಯೆಹೂದ್ಯರು ಬ್ಯಾಬಿಲೋನ್ ದೇಶಕ್ಕೆ ಸೆರೆಯಾಳುಗಳಾಗಿ ಹೋದಂತಹ ಸಂದರ್ಭದಲ್ಲಿ ಪ್ರವಾದಿಯಾದ ದಾನಿಯೇಲನು ಈ ವಿಷಯವಾಗಿ ದೇವರಿಗೆ ಪ್ರಾರ್ಥನೆಯನ್ನು ಸಲ್ಲಿಸಿದನು. ದಾನಿಯೇಲನ ಪ್ರಾರ್ಥನೆಗೆ ದೇವರು ತನ್ನ ದೂತನಾದ ಗಬ್ರಿಯೇಲನ ಮುಖಾಂತರ ಉತ್ತರವನ್ನು ದಯಪಾಲಿಸಿರುವುದನ್ನು ನಾವು ದಾನಿಯೇಲ 9ನೇ ಅಧ್ಯಾಯದಲ್ಲಿ ನೋಡಬಹುದಾಗಿದೆ. ಅದೇರಿತಿ ದಾನಿಯೇಲನ ಪ್ರವಾದನೆಯ ಗ್ರಂಥದ 10ನೇ ಅಧ್ಯಾಯವನ್ನು ನೋಡುವಾಗ, ದಾನಿಯೇಲನು ತನ್ನ ಜನಾಂಗದವರು ಸ್ವದೇಶಕ್ಕೆ ಹಿಂತಿರುಗುವುದಕ್ಕೋಸ್ಕರ 21ದಿನಗಳವರೆಗೂ ಉಪವಾಸವಿದ್ದು ಶೋಕಿಸುತ್ತಾ ದೇವರಿಗೆ ಪ್ರಾರ್ಥನೆ, ವಿಜ್ಞಾಪನೆಗಳನ್ನು ಸಲ್ಲಿಸಿದನು. ಈ ಸಂದರ್ಭದಲ್ಲಿ ದೇವದೂತನು ಪ್ರತ್ಯಕ್ಷನಾಗಿ ದಾನಿಯೇಲನಿಗೆ ನಿನ್ನ ವಿಜ್ಞಾಪನೆ ದೇವರಿಗೆ ಮುಟ್ಟಿದೆ ಎಂದು ತಿಳಿಸಿದನು, ಈ ವಿಷಯವನ್ನು ದಾನಿಯೇಲ 10:12-13 ರಲ್ಲಿ ನೋಡಬಹುದು-“ಆಮೇಲೆ ಅವನು ನನಗೆ ದಾನಿಯೇಲನೇ ಭಯಪಡಬೇಡ, ನೀನು ದೈವಸಂಕಲ್ಪವನ್ನು ವಿಮರ್ಶಿಸುವುದಕ್ಕೆ ನಿನ್ನನ್ನು ನಿನ್ನ ದೇವರ ಮುಂದೆ ತಗ್ಗಿಸಿಕೊಳ್ಳುವುದಕ್ಕೂ ಮನಸ್ಸಿಟ್ಟು ಮೊದಲನೇ ದಿನದಲ್ಲಿಯೇ ನಿನ್ನ ವಿಜ್ಞಾಪನೆಯು ದೇವರಿಗೆ ಮುಟ್ಟಿತು; ಆ ವಿಜ್ಞಾಪನೆಯ ನಿಮಿತ್ತವೇ ನಾನು ಬಂದೆನು. ಪಾರಸಿಯ ರಾಜ್ಯದ ದಿವ್ಯಪಾಲಕನು ಇಪ್ಪತ್ತೊಂದು ದಿವಸ ನನನ್ನು ತಡೆಯಲು ಇಗೋ, ಪ್ರಧಾನ ದಿವ್ಯಪಾಲಕರಲ್ಲೊಬ್ಬನಾದ ಮೀಕಯೇಲನು ನನ್ನ ಸಹಾಯಕ್ಕೆ ಬಂದನು.”

ಮೇಲಿನ ವಾಕ್ಯಗಳನ್ನು ನೋಡುವಾಗ ದೇವದೂತರು ಪಾರಸಿಯ ರಾಜನಲ್ಲಿ ಕಾರ್ಯನಡೆಸಿದ್ದು ಆತ ತನ್ನ ರಾಜ್ಯದಲ್ಲಿದ್ದ ಇಸ್ರಾಯೇಲ್ಯರು ತಿರುಗಿ ತಮ್ಮ ಸ್ವದೇಶಕ್ಕೆ ಹಿಂತಿರುಗಿ ಹೋಗುವಹಾಗೆ ರಾಜಾಜ್ಞೆಯನ್ನು ಕೊಡುವಹಾಗೆ ಮಾಡಿದ್ದಾರೆ. ಈ ವಿಷಯವನ್ನು ನಾವು ಎಜ್ರನ ಪುಸ್ತಕ 1:1-4ರಲ್ಲಿ ನೋಡಬಹುದಾಗಿದೆ- ಎಜ್ರನ ಪುಸ್ತಕದಲ್ಲಿ ದೇವದೂತರ ಕಾರ್ಯದ ಬಗ್ಗೆ ಬರೆಯಲ್ಪಟ್ಟಿಲ್ಲ, ಆದರೆ ಆ ಕಾರ್ಯದ ಹಿನ್ನೆಲೆಯನ್ನು ದಾನಿಯೇಲನ ಪ್ರವಾದನೆ ಗ್ರಂಥ 10ನೇ ಅಧ್ಯಾಯದಲ್ಲಿ ದೇವದೂತರ ಕಾರ್ಯವನ್ನು ತಿಳಿಸಿದೆ. ಇದರಿಂದ ನಾವು ದೇವರು ತನ್ನ ಜನಾಂಗವಾದ ಇಸ್ರಾಯೇಲ್ಯರಲ್ಲಿ ತನ್ನ ದೂತರ ಮುಖಾಂತರ ಕಾರ್ಯವನ್ನು ನಡೆಸಿದ್ದಾನೆ ಎಂಬುದನ್ನು ತಿಳಿಯಬಹುದು. ಜೊತೆಗೆ ಇಂದಿಗೂ ದೇವರು ಇಸ್ರಾಯೇಲ್ಯರಲ್ಲಿ ಕಾರ್ಯ ನಡೆಸುತ್ತಿದ್ದಾನೆ ಎಂದು ನಂಬಬಹುದಾಗಿದೆ. ಅದೇರಿತಿ ಸತ್ಯವೇದದ ಆನೇಕ ಕಡೆಗಳಲ್ಲಿ ಇಸ್ರಾಯೇಲ್ಯರು ಪ್ರಪಂಚದಾದ್ಯಂತ ಚದರಿಹೋಗುತ್ತಾರೆ ಮತ್ತು ಬಹಳ ದೀರ್ಘಕಾಲದ ತರುವಾಯ ಮತ್ತೆ ಒಂದಾಗಿ ಸೇರುತ್ತಾರೆ ಎಂದು ಸ್ಪಷ್ಟವಾಗಿ ಪ್ರವಾದನೆಗಳು ತಿಳಿಸಿವೆ. ಅದರಂತೆ ಈ ಶತಮಾನದಲ್ಲಿ ಪ್ರವಾದನೆಗಳು ಪರಿಪೂರ್ಣಗೊಳ್ಳುತ್ತಿವೆ. ಮೊದಲ ಮಹಾಯುದ್ಧದ ಸಮಯದಲ್ಲಿ ಬ್ರಿಟಿಷ್ ಸರ್ಕಾರ ಯೆಹೂದ್ಯರಿಗಾಗಿ ಪ್ಯಾಲೆಸ್ಟೈನ್ ಪ್ರದೇಶದಲ್ಲಿ “ನ್ಯಾಶನಲ್ ಹೋಮ್” ಸ್ಥಾಪನೆಗೆ ಅವಕಾಶ ನೀಡಿತು. 1947ರಲ್ಲಿ ವಿಶ್ವಸಂಸ್ಥೆಯ ಯೆಹೂದ್ಯರು ಸ್ವತಂತ್ರ ದೇಶ ಸ್ಥಾಪಿಸಲು ಸಹಿ ಹಾಕಿತು, 1948ರಲ್ಲಿ ಪ್ರಪಂಚದ ಎಲ್ಲೆಡೆ ಚದುರಿದ್ದ ಯೆಹೂದ್ಯರು ಹಿಂತಿರುಗಿ ಬಂದು ಸುತ್ತಲಿನ ಅರಬ್ಬರನ್ನು ವಿಶ್ವಸಂಸ್ಥೆಯ ಸಹಾಯದಿಂದ ಎದುರಿಸಿ ಸೋಲಿಸಿ ಒಂದು ಚಿಕ್ಕ ರಾಷ್ಟ್ರ(ಇಸ್ರೇಲ್) ಸ್ಥಾಪಿಸಿದರು. 1967ರಲ್ಲಿ ರಷ್ಯಾ, ಈಜಿಪ್ಟ್, ಸಿರಿಯಾ, ಜೊರ್ದಾನ್ ದೇಶಗಳು ಒಂದುಗೂಡಿ ಇಸ್ರೇಲ್ ವಿರುದ್ಧ ಯುದ್ಧ ಮಾಡಿದ ಸಂದರ್ಭದಲ್ಲಿ ಯೆಹೂದ್ಯರಿಗೆ ಪ್ರಚಂಡ ಜಯ ದೊರಕುವುದರ ಜೊತೆಗೆ ತಮ್ಮ ಹಳೆಯ ಪಟ್ಟಣವಾದ ಯೆರೂಸಲೇಮು ಸಹ

ಸಿಕ್ಕಿತು. 1973ರಲ್ಲಿ ಈಜಿಪ್ಟ್ ಮತ್ತು ಸಿರಿಯಾ ದೇಶದವರು ಇಸ್ರೇಲ್ ವಿರುದ್ಧ ಹಠಾತ್ತಾಗಿ ಆಕ್ರಮಣ ಮಾಡಿದರೂ ಸಹ ಈಜಿಪ್ಟ್ ಮತ್ತು ಸಿರಿಯಾಗಳು ಸೋಲೋಪ್ಪಿಕೊಳ್ಳಬೇಕಾಯಿತು. ಈ ಮೇಲಿನ ಎಲ್ಲಾ ಪ್ರಮುಖ ಘಟನೆಗಳನ್ನು ನೋಡುವಾಗ, ಈ ಎಲ್ಲಾ ಕಾರ್ಯಗಳಲ್ಲಿ ದೇವದೂತರು ಇಸ್ರಾಯೇಲ್ಯರ ಪರವಾಗಿ ಕಾರ್ಯ ನಡೆಸಿದ್ದಾರೆ ಎಂದು ನಾವು ಒಪ್ಪಿಕೊಳ್ಳಬಹುದಾಗಿದೆ.

ಇತರ ರಾಷ್ಟ್ರಗಳಲ್ಲಿ ದೇವದೂತರ ಕಾರ್ಯಗಳು

ಸತ್ಯವೇದದಲ್ಲಿ ಕೇವಲ ಇಸ್ರಾಯೇಲ್ ದೇಶವನ್ನು ಮಾತ್ರ ಕುರಿತು ಪ್ರವಾದನೆಗಳನ್ನು ತಿಳಿಸಿಲ್ಲ, ಇತರ ದೇಶಗಳನ್ನು ಕುರಿತು ಸಹ ಪ್ರವಾದನೆಗಳನ್ನು ತಿಳಿಸಿದೆ. ಆ ಪ್ರವಾದನೆಗೆ ಅನುಗುಣವಾಗಿ ಅನೇಕ ವಿಷಯಗಳು ಪರಿಪೂರ್ಣಗೊಂಡು ಸತ್ಯವೇದವು ದೇವರ ವಾಕ್ಯವಾಗಿದೆ ಎಂಬುದನ್ನು ಸಾಕ್ಷೀಕರಿಸಿವೆ.

ದೇವರ ಪ್ರವಾದನೆಗಳು ಕೇವಲ ಮುಂದಿನ ಸಂಗತಿಗಳನ್ನು ತಿಳಿಸುವುದಕ್ಕೆ ಮಾತ್ರ ಸೀಮಿತವಾಗಿಲ್ಲ. ಅವುಗಳು ದೇವರು ಹೇಗೆ ತನ್ನ ಕಾರ್ಯಗಳನ್ನು ಭೂಲೋಕದಲ್ಲಿ ನಡೆಸುತ್ತಾನೆ ಮತ್ತು ತನ್ನ ಯೋಜನೆಗಳನ್ನು ಹೇಗೆ ಪರಿಪೂರ್ಣಗೊಳಿಸುತ್ತಾನೆ ಎಂಬುದನ್ನು ತಿಳಿಸಿಕೊಡುವಂತವುಗಳಾಗಿವೆ. ಆದ್ದರಿಂದ ಪೌಲನು ಅಥೆನ್ಸಿನ ಜನರಿಗೆ ಈ ರೀತಿಯಾಗಿ ತಿಳಿಸುತ್ತಾನೆ-“ಆತನು ಒಬ್ಬನಿಂದಲೇ ಎಲ್ಲಾ ಜನಾಂಗದವರನ್ನು ಹುಟ್ಟಿಸಿ, ಅವರವರು ಇರತಕ್ಕ ಕಾಲಗಳನ್ನೂ ಅವರವರ ನಿವಾಸಗಳ ಮೇರೆಗಳನ್ನೂ ನಿಷ್ಕರ್ಷಿಸಿ ಭೂಮಂಡಲದಲ್ಲೆಲ್ಲಾ ವಾಸಮಾಡಿಸಿದ್ದಾನೆ” (ಅ.ಕೃ 17:26). ಅದೇರೀತಿ ಬ್ಯಾಬಿಲೋನ್ ಮಹಾ ಸಾಮ್ರಾಜ್ಯದ ರಾಜನಾದ ನೆಬುಕದ್ನೆಚ್ಚರನಿಗೆ ದಾನಿಯೇಲನ ಮುಖಾಂತರ ದೇವರು ಪ್ರವಾದನೆ ತಿಳಿಸಿದ್ದಾನೆ-“ರಾಜರನ್ನು ತಳ್ಳುತ್ತಾನೆ, ನಿಲ್ಲಿಸುತ್ತಾನೆ” (ದಾನಿ 2:21). ರಾಜನಾದ ನೆಬುಕದ್ನೆಚ್ಚರ ಅಹಂಕಾರಿಯಾಗಿದ್ದ, ದೇವರು ಅವನ ಅಹಂಕಾರಕ್ಕೆ ಶಿಕ್ಷೆ ಕೊಟ್ಟಮೇಲೆ ಆತ ದೇವರಿಗೆ ವಿಧೇಯನಾದ. ದೇವರು ಹೇಗೆ ತನ್ನ ಕಾರ್ಯ ನಡೆಸುತ್ತಾನೆ ಎಂಬುದನ್ನು ದಾನಿಯೇಲ 4:17ರಲ್ಲಿ ನೋಡಬಹುದು-“ಇದು ಅನಿಮಿಷರ ತೀರ್ಪು, ದೇವರ ತೀರ್ಪು; ಪರಾತ್ಪರನು ಮನುಷ್ಯರ ರಾಜ್ಯದಲ್ಲಿ ರಾಜನಾಗಿ ಅದರ ಆಳ್ವಿಕೆಯನ್ನು ತನಗೆ ಬೇಕಾದವರಿಗೆ ಒಪ್ಪಿಸಿ, ಕನಿಷ್ಠರನ್ನು ಅದರ ಮೇಲೆ ನೇಮಿಸುತ್ತಾನೆ ಎಂಬುದು ಜೀವಂತರಿಗೆ ತಿಳಿಯಬೇಕು” ಎಂದು ತಿಳಿಸಿದೆ. ಇಲ್ಲಿ ದೇವರು ತನ್ನ ದೂತರ ಮುಖಾಂತರ ಹೇಗೆ ಎಲ್ಲಾ ರಾಷ್ಟ್ರಗಳಲ್ಲಿ ಕಾರ್ಯಪ್ರವೃತ್ತನಾಗಿ ತನ್ನ ಯೋಜನೆಗಳನ್ನು ನಡೆಸುತ್ತಾನೆ ಎಂಬುದನ್ನು ತಿಳಿಸಿದೆ.

ಅಪೋಸ್ತಲನಾದ ಯೋಹಾನ್‌ನಿಗೆ ದೇವದೂತನ ಮುಖಾಂತರ ಪ್ರಕಟನೆ ಪುಸ್ತಕವು ತಿಳಿಸಲ್ಪಟ್ಟಿದೆ. ಇದನ್ನು ನಾವು ಪ್ರಕಟನೆ ಪುಸ್ತಕ 8 ಮತ್ತು 9ನೇ ಅಧ್ಯಾಯಗಳಲ್ಲಿ, ದೇವದೂತರು ಹೇಗೆ ಕಾರ್ಯಪ್ರವೃತ್ತರಾಗಿ ದೇವರ ಯೋಜನೆಯಂತೆ ನಡೆಯುತ್ತಾರೆ ಎಂಬುದನ್ನು ತಿಳಿಸಿದೆ. ಅದೇರೀತಿ ಪ್ರಕಟನೆ ಪುಸ್ತಕದಲ್ಲಿ ತಿಳಿಸಿರುವ ದರ್ಶನಗಳು ಮುಂದೆ ದೂರ ಕಾಲಗಳಲ್ಲಿ ನಡೆಯುವಂತವುಗಳು ಎಂದೂ ಸಹ ತಿಳಿಸಿದೆ. ಇವುಗಳಿಂದ ನಮಗೆ ಸ್ಪಷ್ಟವಾಗಿ ತಿಳಿದುಬರುವ ವಿಷಯವೆಂದರೆ, ದೇವದೂತರು ಇಂದಿಗೂ ದೇವರ ಯೋಜನೆಯಂತೆ ಭೂಲೋಕದಲ್ಲಿ ನಮ್ಮ ಎಲ್ಲಾ ದಿನಗಳಲ್ಲಿ ಕಾರ್ಯಪ್ರವೃತ್ತರಾಗಿದ್ದಾರೆ, ದೇವರ ಯೋಜನೆಯಂತೆ ಯೇಸುಕ್ರಿಸ್ತನ ಹಿಂತಿರುಗುವಿಕೆಯಲ್ಲಿ ಎಲ್ಲಾ ಮಾನವ ಶಕ್ತಿಗಳನ್ನು ತೆಗೆದುಹಾಕಿ ದೇವರ ರಾಜ್ಯ ಸ್ಥಾಪನೆಗೆ ಕಾರ್ಯಪ್ರವೃತ್ತರಾಗುತ್ತಾರೆ.


-ಟೋನಿ ಬೆನ್‌ನ್ (ನಾರ್ವಿಕ್, ಯು.ಕೆ)

“ಸುಮ್ಮನೆ ನಿಂತು ದೇವರ ಅದ್ಭುತ ಕಾರ್ಯಗಳನ್ನು ಧ್ಯಾನಿಸು.”
ಯೋಬ 37:14

ಗಿಡಗವು ತನ್ನ ರೆಕ್ಕೆಗಳನ್ನು ಹರಡಿ ದಕ್ಷಿಣ ದಿಕ್ಕಿಗೆ ಹಾರುವುದು ನಿನ್ನ ವಿವೇಕದಿಂದಲೋ?



ಹಾಗಾದರೆ ಯಾರ ಜ್ಞಾನದಿಂದ ಅದು ಹಾರಾಡುತ್ತದೆ(ಯೋಬ 39:26) ಮತ್ತು ಅದಕ್ಕೆ ಉತ್ತರ, ದಕ್ಷಿಣ ದಿಕ್ಕುಗಳು ಹೇಗೆ ತಿಳಿಯುತ್ತವೆ? ಧೃವದಿಂದ ಧೃವಕ್ಕೆ ಹಾರಾಡಲು ಇವುಗಳು ಮಾರ್ಗವನ್ನು ಹೇಗೆ ಗುರುತು ಮಾಡಿಕೊಂಡಿವೆ. ಈ ಪಕ್ಷಿಗಳು ಗಂಟೆಗೆ ಸರಾಸರಿ 31 ಮೈಲುಗಳ ವೇಗದಲ್ಲಿ(ಗಾಳಿಬೀಸುವ ದಿಕ್ಕಿನಲ್ಲಾದರೆ ಇನ್ನೂ ವೇಗವಾಗಿ) ಪ್ರಯಾಣ ಮಾಡುತ್ತವೆ. ಅಂಕಿ ಅಂಶಗಳ ಪ್ರಕಾರ ಒಂದು ಋತುಮಾನದ 8ತಿಂಗಳುಗಳಲ್ಲಿ ಕನಿಷ್ಠ 24,000 ಮೈಲುಗಳಷ್ಟು ದೂರ ಧೃವದಿಂದ ಧೃವಕ್ಕೆ ಹಾರುತ್ತವೆ.



ಒಬ್ಬ ಸಂಶೋಧನಕಾರ ಈ ಪಕ್ಷಿಗಳ ಬಗ್ಗೆ ಅಧ್ಯಯನಮಾಡಿ ತಿಳಿಸುತ್ತಾನೆ-ದೇವರು ಈ ಪಕ್ಷಿಗಳಿಗೆ ಎಂಥಹ ಅದ್ಭುತ ಶಕ್ತಿ ಕೊಟ್ಟಿದ್ದಾನೆ, ಅವುಗಳು ಒಂಟಿಯಾಗಿದ್ದರೂ ತಮ್ಮ ಚಳಿಗಾಲದ ತಾಣಕ್ಕೆ ಸಾವಿರಾರು ಮೈಲುಗಳು ದೂರದಲ್ಲಿದ್ದರೂ ಕರಾರುವಕ್ಕಾಗಿ ಹಿಂತಿರುಗಿ ಬರುತ್ತವೆ. ಇದು ಹೇಗೆ ಸಾಧ್ಯ? ಎಂದು ಕೇಳಿದ್ದಾನೆ. ಇಷ್ಟೆಲ್ಲಾ ಪ್ರಯಾಣವನ್ನು ಕರಾರುವಕ್ಕಾಗಿ ಸಾಗಿಸಲು ಆ ಪಕ್ಷಿಯ ಮೆದುಳಿನಲ್ಲಿ ತಾನು ಹಾರಾಡುವ ಮಾರ್ಗದ ಮತ್ತು ಸ್ಥಳದ ಚಿತ್ರಣವೇ ಇರಬೇಕು ಅಲ್ಲವೇ?

“ನಾನು ಪ್ರಶ್ನೆ ಮಾಡುವೆನು . . . ನೀನು ಜ್ಞಾನಿಯಾಗಿದ್ದರೆ ಹೇಳು.” -ಯೋಬ

38:3-4

ಈ ಮೇಲಿನ ಪ್ರಶ್ನೆಗಳಿಗೆ ಅನೇಕರು ಉತ್ತರ ಹುಡುಕಲು ಪ್ರಯತ್ನಿಸಿದ್ದಾರೆ, ಅವರಂತೆ ಅನೇಕ ವಿಕಾಸವಾದಿಗಳು ಸಹ ಉತ್ತರ ಕಂಡುಹಿಡಿಯಲು ಪ್ರಯತ್ನಿಸಿದ್ದಾರೆ. 747ವಿಮಾನ ಹಾರಡಲು ಮತ್ತು ದಿಕ್ಕನ್ನು ತಿಳಿಯಲು ದಿಕ್ಕೊಚಿ ಉಪಕರಣ ಬಹಳ ಮುಖ್ಯವಾಗಿದೆ, ಆ ಉಪಕರಣವನ್ನು ವಿಮಾನದ ತುದಿಯಲ್ಲಿ ಸೇರಿಸಿ ಆರ್ಟಿಫಿಕ್ಯಾಲ್ ಧ್ರುವದ ಕಡೆ ಮುಖಮಾಡಿರುವಂತೆ



ನಿರ್ಮಿಸಲಾಗಿದೆ. ಅದರ ಸಹಾಯದಿಂದ ವಿಮಾನ ಹಾರಲು ಸಹಕಾರಿಯಾಗಿದೆ. ಆದರೆ ಈ ರೀತಿಯ ಯಾವುದೇ ಉಪಕರಣವಿಲ್ಲದೆ, ಪಕ್ಷಿಗಳು ಸಾವಿರಾರು ಮೈಲುಗಳ ದೂರದಿಂದ ಕರಾರುವಕ್ಕಾಗಿ ದಕ್ಷಿಣತುದಿಯನ್ನು ಆಧಾರ ಮಾಡಿಕೊಂಡು ತನ್ನ ಸ್ವಸ್ಥಾನಕ್ಕೆ ಹಿಂತಿರುಗಲು ಹೇಗೆ ಸಾಧ್ಯ? ಇದು ದೇವರ ಸೃಷ್ಟಿಕಾರ್ಯವಾಗಿದೆ, ದೇವರು ಪಕ್ಷಿಗಳಿಗೆ ನೀಡಿರುವ ವಿವೇಕವಾಗಿದೆ ಮತ್ತು ಎಲ್ಲಕ್ಕಿಂತ ಮುಖ್ಯವಾಗಿ ದೇವರ ಕಾರ್ಯಮಹತ್ವಾಗಿದೆ. ಈ ಕಾರ್ಯಕ್ಕೆ ಹೋಲಿಕೆಯಾಗಿ ಇಸ್ರಾಯೇಲ್ಯರು ಪ್ರಪಂಚದ ಎಲ್ಲಾ ಭಾಗಗಳಿಗೆ ಚದರಿಹೋಗಿದ್ದರೂ, ತಮ್ಮ ಸ್ವದೇಶಕ್ಕೆ ಮೇಘದೋಷಾದಿಯಲ್ಲಿ ಹಿಂತಿರುಗಿ ಬಂದು ಸೇರಿ ನೆಲೆಸಿದ್ದಾರೆ. ಇದನ್ನು ಯೆಶಾಯ 60:8ರಲ್ಲಿ ನೋಡಬಹುದು.

----- 00000 -----

ಕುದುರೆಯ ಕಣ್ಣಾಪು ಅಥವಾ ಮುಖವಾಡ

ಒಮ್ಮೆ ನಾನು ನನ್ನ ಕುದುರೆಯಾದ ಯಾಂಕಿಯ ಮೇಲೆ ಸವಾರಿಮಾಡುತ್ತಿರುವಾಗ ಪಕ್ಕದ ಗಿಡಗಳ ಪೊದಿಯಿಂದ ಒಂದು ಬಾತುಕೋಳಿಯು ಅಡ್ಡಲಾಗಿ ಹಾರಿಬಂತು, ಕೂಡಲೇ ನನ್ನ ಕುದುರೆಯು ಪಕ್ಕಕ್ಕೆ ಹಾರಿತು, ನಾನು ಮತ್ತೆ ಅದನ್ನು ದಾರಿಗೆ ತರಲು ಪ್ರಯಾಸಪಡಬೇಕಾಯಿತು. ಈ ಘಟನೆಗೆ ನಾನು ಕುದುರೆಯನ್ನು ದೂರುವುದಿಲ್ಲ, ಏಕೆಂದರೆ ಏನಾದರೂ ಅಡ್ಡಬಂದಾಗ ಅದನ್ನು ತಪ್ಪಿಸಿಕೊಳ್ಳಬೇಕಾಗಿರುವುದು ಅದರ ಲಕ್ಷಣವಾಗಿದೆ.



ಕಾಡಿನ ಕುದುರೆಗಳು ಬೇರೆ ಕ್ರೂರಪ್ರಾಣಿಗಳ ಆಕ್ರಮಣದಿಂದ ತಪ್ಪಿಸಿಕೊಳ್ಳಲು ಅವುಗಳ ಬುದ್ಧಿಶಕ್ತಿ ಮತ್ತು ವೇಗ ಕಾರಣವಾಗಿದೆ. ಈ ಗುಣಗಳು(ಬುದ್ಧಿಶಕ್ತಿ ಮತ್ತು ವೇಗ) ನಾಡಿನ ಕುದುರೆಗಳಿಗೂ ಸಹ ತಲೆಮಾರುಗಳಿಂದ ಬಳುವಳಿಯಾಗಿ ಬಂದಿದೆ. ಕುದುರೆಗಳನ್ನು ಪಳಗಿಸಿ

ಅವುಗಳನ್ನು ಸವಾರಿಮಾಡುವಂತೆ ಮಾಡುವ ಕೆಲಸವು ಬಹಳ ಕಠಿಣವಾದ ಕೆಲಸವಾಗಿದೆ. ಈ ಕಾರ್ಯವನ್ನು ನುರಿತ ಕುದುರೆಸವಾರರು ಕುದುರೆಗಳಿಗೆ ತರಬೇತಿಯನ್ನು ನೀಡಿ ಅದು ಸವಾರಿಗೆ ಯೋಗ್ಯವಾಗುವಂತೆ ಮಾಡುತ್ತಾರೆ.

ದಿನನಿತ್ಯ ಕುದುರೆಗಳನ್ನು ಸವಾರಿಗೆ ಮತ್ತು ಸರಕುಗಳನ್ನು ಸಾಗಿಸಲು ಉಪಯೋಗಿಸುವ ಜನರು ಕುದುರೆಯ ಮುಖಕ್ಕೆ ಕಣ್ಣಾಪು(ಮುಖವಾಡ)ಅನ್ನು ಅಳವಡಿಸುತ್ತಾರೆ. ಇದರಿಂದ ಕುದುರೆಯ ದೃಷ್ಟಿ ಕೇವಲ ಮುಂದಿನ ದಿಕ್ಕಿಗೆ ಮಾತ್ರ ಸೀಮಿತವಾಗುತ್ತದೆ. ಕುದುರೆಗೆ ದೇವರು ವಿಶೇಷವಾದ ದೃಷ್ಟಿನೀಡಿದ್ದು ಅದರಿಂದ ಅದು ಸುತ್ತಲೂ ನೋಡುವ ಸಾಮರ್ಥ್ಯ ಪಡೆದಿದೆ. ಅದರ ಕಣ್ಣುಗಳು ಮುಂದೆಯಿದ್ದರೂ ಸಹ ಅದು ಸುತ್ತಲೂ ನೋಡುವ ಸಾಮರ್ಥ್ಯವಿದೆ; ಇದರಿಂದ ತನ್ನ ಹಿಂದಿನಿಂದ ಆಕ್ರಮಣಕಾರರು ಬಂದರೂ ಅದು ತಿಳಿದುಕೊಂಡು ತಪ್ಪಿಸಿಕೊಳ್ಳುವ ಚಾಕಚಕ್ಯತೆ ಕುದುರೆಗಿದೆ. ಆದರೆ ಕುದುರೆಯನ್ನು ಸರಕುಗಳನ್ನು ಮತ್ತು ಜನರನ್ನು ಸಾಗಿಸಲು ಬಳಸುವಾಗ ಈ ರೀತಿ ಅದರ ದೃಷ್ಟಿ ಸುತ್ತಲೂ ಇದ್ದರೆ ಸರಿಯಾಗಿ ಮುಂದುವರೆಯಲು ಸಾಧ್ಯವಿಲ್ಲ, ಅದಕ್ಕಾಗಿ ಕುದುರೆಗೆ ಮುಖವಾಡವನ್ನು ಹಾಕಿ ಅದು ಕೇವಲ ಮುಂದಕ್ಕೆ ನೋಡುತ್ತಾ ಸಾಗುವ ಹಾಗೆ ಮಾಡಲಾಗುತ್ತದೆ. ಅದೇರೀತಿ ಕುದುರೆ ರೇಸ್(ಓಟ)ಗಳಲ್ಲಿ ಓಡುವ ಕುದುರೆಗಳಿಗೂ ಸಹ ಈ ಮುಖವಾಡವನ್ನು ಬಳಸುತ್ತಾರೆ, ಏಕೆಂದರೆ ಅದರ ಗುರಿ ಮುಂದೆ ಇರಲಿ ಎಂಬುದೇ ಆಗಿದೆ.

ಒಬ್ಬ ಹೆಂಗಸು ತುಂಬಾ ಎತ್ತರದಿಂದ ಕೆಳಗೆ ಬಿದ್ದುದರ ಪರಿಣಾಮವಾಗಿ ಆಕೆ ತನ್ನ ತಲೆಯನ್ನು ಯಾವಕಡೆಗೂ ತಿರುಗಿಸಲು ಸಾಧ್ಯವಾಗದಂತೆ ನಿಶ್ಚ್ರಿಯೆಯಾಯಿತು. ಆಕೆ ಕೇವಲ ತನ್ನ ದೃಷ್ಟಿಯನ್ನು ಮುಂದಕ್ಕೆ ನೇರವಾಗಿ ಮಾತ್ರ ನೋಡಬಹುದಾಗಿತ್ತು, ಆದರೂ ಆಕೆ ಭಲದಿಂದ ಗ್ರಾಂಡ್ ಕೆನಾನ್ ಓಟದಲ್ಲಿ ಬಾಗವಹಿಸಿ ಗೆದ್ದವಿಷಯವನ್ನು ಒಮ್ಮೆ ಓದಿದ್ದೇನೆ.

ಮೇಲಿನ ದೃಷ್ಟಾಂತದಂತೆ ಕೆಲವೊಮ್ಮೆ ನಮಗೆ ಕಣ್ಣಾಪಿನ ಅವಶ್ಯಕತೆಯಿದೆ, ಅದರ ಸಹಾಯದಿಂದ ನಾವು ನಮ್ಮ ಮಾರ್ಗದಲ್ಲಿ ನೇರವಾಗಿ, ನಮ್ಮ ಮುಖ್ಯಗುರಿಯೆಡೆಗೆ ನಾವು ಮುಖಮಾಡಬಹುದು ಮತ್ತು ಬೇರೆ ವಿಷಯವನ್ನು ಮರೆಮಾಡಿಕೊಳ್ಳಬಹುದು. ಈ ವಿಷಯವನ್ನು ಆತ್ಮಿಕವಾಗಿ ತೆಗೆದುಕೊಂಡಾಗ ನಾವು ವಾಕ್ಯಗಳೆಂಬ ಕಣ್ಣಾಪನ್ನು ಧರಿಸಿದರೆ ಲೋಕದ ಎಲ್ಲಾ ವಿಷಯಗಳನ್ನು ಬಿಟ್ಟು ಸತ್ಯಮಾರ್ಗದಲ್ಲಿ ದೃಢವಾಗಿ ಚಲಿಸಬಹುದಾಗಿದೆ. ಅಪೋಸ್ತಲನಾದ ಪೇತ್ರನು ಒಮ್ಮೆ ಯೇಸುಕ್ರಿಸ್ತನ ಬಳಿಗೆ ಬರಲು ಯೇಸುವನ್ನೇ ದೃಷ್ಟಿಸಿ ನೀರಿನ ಮೇಲೆ ನಡೆದನು, ಆದರೆ ಆತ ಪಕ್ಕಕ್ಕೆ ತಿರುಗಿ ಅಲೆಗಳನ್ನು ನೋಡಿದ ತಕ್ಷಣ ಭಯಪಟ್ಟು ನೀರಿನಲ್ಲಿ ಬಿದ್ದುಹೋದನು. ಈ ಪಾಠ ನಮಗೆ ನೇರವಾಗಿ ಅನ್ವಯಿಸುತ್ತದೆ, ನಾವು ಎಲ್ಲಿಯವರೆಗೆ ನಮ್ಮ ಮನಸ್ಸನ್ನು ದೃಢವಾಗಿ ಸತ್ಯವಾಕ್ಯಗಳಲ್ಲಿ ಕೇಂದ್ರೀಕೃತಗೊಳಿಸಿರುತ್ತೇವೆಯೋ ಆಗ ಅಕ್ಕಪಕ್ಕಗಳಲ್ಲಿ ಏನೇ ತೊಂದರೆ ಬಂದರೂ ಗಮನಿಸದೆ ನಮ್ಮ ಗುರಿಯನ್ನು ಸುರಕ್ಷಿತವಾಗಿ ತಲುಪುತ್ತೇವೆ.

-ಅನಟ್ಲೆ ಹಾಲ್ಜನ್

ಉಪ್ಪು ಮತ್ತು ದೀಪವನ್ನು ಕುರಿತು ಯೇಸುವಿನ ಸಾಮ್ಯಗಳು

ಉಪ್ಪಿನ ಸಾಮ್ಯ

“ನೀವು ಭೂಮಿಗೆ ಉಪ್ಪಾಗಿದ್ದೀರಿ. ಉಪ್ಪು ಸಪ್ತಗಾದರೆ ಅದಕ್ಕೆ ಇನ್ನಾತರಿಂದ ಉಪ್ಪಿನ ರುಚಿ ಬಂದೀತು? ಜನರು ಅದನ್ನು ಹೊರಗೆ ಹಾಕಿ ತುಳಿಯುವುದಕ್ಕೆ ಅದು ಯೋಗ್ಯವೇ ಹೊರತು ಮತ್ತಾವ ಕೆಲಸಕ್ಕೂ ಬಾರದು” ಎಂದು ಯೇಸುಕ್ರಿಸ್ತು ಮತ್ತಾಯ 5:13ರಲ್ಲಿ ತಿಳಿಸಿದ್ದಾನೆ.

ಉಪ್ಪು ಮಾನವ ಉಪಯೋಗಿಸುತ್ತಿರುವ ಅತ್ಯಂತ ಪುರಾತನ ವಸ್ತುವಾಗಿದೆ. ಇದು ಆಹಾರಕ್ಕೆ ರುಚಿಯನ್ನು ಕೊಡುವಂತಹುದಾಗಿದೆ ಮತ್ತು ವಸ್ತುಗಳು ಕೆಡದಂತೆ ಕಾಪಾಡುವ ಗುಣವನ್ನು ಹೊಂದಿದೆ. ರೆಪಿಜರೇಟರ್‌ಗಳನ್ನು ಕಂಡುಹಿಡಿಯುವ ಮೊದಲು ಆಹಾರವಸ್ತುಗಳನ್ನು ಕೆಡದಂತೆ ಇಡುವುದಕ್ಕೆ ಉಪ್ಪನ್ನು ಬಳಸುತ್ತಿದ್ದರು. ಉಪ್ಪು ಆಹಾರಕ್ಕೆ ರುಚಿಕೊಡಲು ಬಹಳ ಮುಖ್ಯವಾದ ವಸ್ತುವಾಗಿದೆ. ಉಪ್ಪಿಲ್ಲದಿದ್ದರೆ ಆಹಾರವು ಸಪ್ತಿಯಾಗಿಯೂ, ರುಚಿಹೀನ ವಸ್ತುವಾಗಿಯೂ ಆಗುತ್ತದೆ. ಈ ಎಲ್ಲಾ ಕಾರಣಗಳಿಂದ ಪುರಾತನ ಕಾಲದಲ್ಲಿ ಉಪ್ಪು ಬಹಳ ಬೆಲೆಯುಳ್ಳ ವಸ್ತುವಾಗಿ ಮಾನವರ ನಾಗರಿಕತೆಗಳಲ್ಲಿ ಬಳಕೆಯಾಗಿದೆ. ಆದ್ದರಿಂದ ಯೇಸುಕ್ರಿಸ್ತು ಅಂದು ಜನರಿಗೆ ಸಾಮ್ಯವಾಗಿ ತಿಳಿಸುತ್ತಾ, ಉಪ್ಪು ಹೇಗೆ ಆಹಾರಕ್ಕೆ ರುಚಿ ತಂದುಕೊಡುತ್ತದೋ ಅದೇರೀತಿಯಲ್ಲಿ ಆತನ ಜನರು ಕೂಡ ಎಲ್ಲರಿಗೆ ಪ್ರಿಯರಾಗಿ ರುಚಿ ಕೊಡುವಂತಹ ಗುಣವನ್ನು ಹೊಂದಬೇಕು ಎಂದು ತಿಳಿಸಿದ್ದಾನೆ. ಆ ಗುಣಗಳು ಯಾವುವೆಂದರೆ, ದಯೆ, ಕರುಣೆ, ದೀನ ಶುದ್ಧ ಹೃದಯವುಳ್ಳವರಾಗಿರುವುದು, ನೀತಿವಂತರಾಗಿ ದೇವರ ವಾಕ್ಯಗಳಿಗೆ ವಿಧೇಯರಾಗಿ ನಡೆಯುವುದೇ ಆಗಿದೆ. ಈ ಎಲ್ಲಾ ಗುಣಗಳು ಉಪ್ಪಿಗೆ ಹೋಲಿಕೆಯಾಗಿವೆ. ಯಾರು ಈ ಗುಣಗಳನ್ನು ಕಳೆದುಕೊಳ್ಳುತ್ತಾರೋ ಅವರು ಉಪ್ಪು ರುಚಿ ಕಳೆದುಕೊಂಡಹಾಗೆ. ಉಪ್ಪಿಗೆ ರುಚಿ ಹೋದರೆ ಹೇಗೆ ಯಾವ ಕೆಲಸಕ್ಕೂ ಬರುವುದಿಲ್ಲವೋ ಅದೇರೀತಿ ಮೇಲಿನ ಗುಣಗಳನ್ನು ಕಳೆದುಕೊಂಡವರೂ ದೇವರ ಲೆಕ್ಕದಲ್ಲಿ ಯಾವ ಉಪಯೋಗಕ್ಕೂ ಬಾರದೆ ನಾಶನ ಹೊಂದುತ್ತಾರೆ. ಯೇಸುಕ್ರಿಸ್ತು ನೀವು “ಉಪ್ಪಿನ ಗುಣವನ್ನು ಉಳಿಸಿಕೊಳ್ಳಿ” ಎಂದು ತಿಳಿಸಿದ್ದಾನೆ. ಅಂದರೆ ಯಾರು ರಕ್ಷಣೆ ಹೊಂದಲು ಬಯಸುತ್ತಾರೋ ಅವರು ಯೇಸು ತಿಳಿಸಿರುವ ಉಪ್ಪಿನ ರುಚಿಯನ್ನು(ಗುಣಗಳನ್ನು) ಉಳಿಸಿಕೊಳ್ಳಬೇಕಾಗಿದೆ. ಯಾರು ಯೇಸುವಿನ ಹಿಂಬಾಲಕರಾಗಲು ಬಯಸುತ್ತಾರೋ ಅವರು ಯೇಸುವಿನ ವಾಕ್ಯಗಳಿಗೆ ಅನುಗುಣವಾಗಿ ನಡೆಯಬೇಕು, ಈ ವಿಷಯವಾಗಿ ಅಪೋಸ್ತಲನಾದ ಪೌಲನು ಬಹಳ ಸ್ಪಷ್ಟವಾಗಿ ತಿಳಿಸಿಕೊಟ್ಟಿದ್ದಾನೆ:

“ಪ್ರಾರ್ಥನೆಯನ್ನು ತಪ್ಪದೆ ಮಾಡುವವರಾಗಿ ಅದರಲ್ಲಿ ಎಚ್ಚರವಾಗಿದ್ದು ದೇವರಿಗೆ ಕೃತಜ್ಞತಾಸ್ತುತಿ ಮಾಡಿರಿ,.....ಸಮಯವನ್ನು ಸುಮ್ಮನೆ ಕಳಕೊಳ್ಳದೆ ಅದನ್ನು ಬೆಲೆಯುಳ್ಳದೆಂದು ಉಪಯೋಗಿಸಿ ಹೊರಗಿನವರ ಮುಂದೆ ಜ್ಞಾನವುಳ್ಳವರಾಗಿ ನಡೆದುಕೊಳ್ಳಿರಿ. ನಿಮ್ಮ ಸಂಭಾಷಣೆ ಯಾವಾಗಲೂ ಇಂಪಾಗಿಯೂ ರಸವತ್ತಾಗಿಯೂ (ಮೂಲ: ಉಪ್ಪಾಗಿಯೂ) ಇರಲಿ; ಹೀಗೆ ನಡೆದರೆ ನೀವು ಯಾರಾರಿಗೆ ಯಾವಾವ ರೀತಿಯಲ್ಲಿ ಉತ್ತರ ಹೇಳಬೇಕೋ ಅದನ್ನು ತಿಳಿಸಿಕೊಳ್ಳುವಿರಿ” (ಕೊಲೊಸ್ಸೆ 4:2,5-6).

ಕೆಟ್ಟಮಾತು, ಕುಚೋದ್ಯಮಾತು ಇವುಗಳು ಕ್ರಿಸ್ತನ ಹಿಂಬಾಲಕರಿಗೆ ಅಯೋಗ್ಯವಾಗಿವೆ. ಆದ್ದರಿಂದ ಕೆಟ್ಟಮಾತುಗಳನ್ನು ನಮ್ಮಿಂದ ತೆಗೆದುಹಾಕಬೇಕು. ಅದಕ್ಕೆ ಬದಲಾಗಿ ಮೇಲಿನ ವಾಕ್ಯಗಳಲ್ಲಿ ತಿಳಿಸಿಕೊಟ್ಟಂತೆ ರಸವತ್ತಾದ(ಉಪ್ಪಿನಿಂದ ಕೂಡಿದ), ಇಂಪಾದ, ಶುದ್ಧಹೃದಯದ ಒಳ್ಳೆಯ ಮಾತನಾಡುವುದರಿಂದ ಬೇರೆಯವರು ಕೂಡ ಪ್ರಭಾವಿತರಾಗುವಂತೆ ಮಾಡಬಹುದಾಗಿದೆ. ಯೇಸುವಿನ ಸುವಾರ್ತೆಯು ಈ ರೀತಿಯ ಎಲ್ಲಾ ಒಳ್ಳೆ ಸಂಗತಿಗಳ ಸಂಗ್ರಹವಾಗಿದೆ. ಯಾರು ಆ ಸಂಗತಿಗಳನ್ನು ತಿಳಿದುಕೊಂಡವರಾಗಿ ದೃಢವಾಗಿ ಅವುಗಳಲ್ಲೇ ನೆಲೆಸುತ್ತಾರೋ ಅವರು ಕಾರ್ಗತ್ತಿನ ನಡುವೆ ಪ್ರಕಾಶಿಸುವ ದೀಪ(ಜ್ಯೋತಿ)ದಂತೆ ಬೆಳಗುತ್ತಾರೆ ಮತ್ತು ಆಹಾರದಲ್ಲಿ ಉಪ್ಪು ಹದವಾಗಿ ಬೆರೆತರೆ ಹೇಗೆ ಆಹಾರ ರುಚಿಯಾಗಿರುತ್ತದೋ ಆರೀತಿ ಲೋಕಕ್ಕೆಲ್ಲಾ ರುಚಿಸುತ್ತಾರೆ.

ಯೇಸುವಿನವರು ಹೇಗಿರುತ್ತಾರೆ ಎಂದು ಯೋಹಾನ್ ಈ ರೀತಿಯಾಗಿ ತಿಳಿಸಿದ್ದಾನೆ-
“ಯೇಸುವಿನವರು ಲೋಕವನ್ನಾಗಲಿ, ಲೋಕದವುಗಳನ್ನಾಗಲಿ ಪ್ರೀತಿಸಬೇಡಿರಿ” (1ಯೋಹಾನ್ 2:15). ಯಾರು ಲೋಕದ ಆಚಾರಗಳಿಗೆ ಬಲಿ ಬೀಳುತ್ತಾರೋ ಅವರು ದೇವರ ಯೋಜನೆಗೆ ವಿರುದ್ಧವಾಗಿದ್ದಾರೆ. ಆದ್ದರಿಂದ ಯೇಸುವಿನ ವಾಕ್ಯಗಳಿಗೆ ಕಿವಿಗೊಡುವವರು ಏನಾಗಿದ್ದಾರೆ ಎಂಬುದನ್ನು ಪೌಲ ಹೀಗೆ ತಿಳಿಸಿದ್ದಾನೆ:

“ದೇವರ ಸುವಾರ್ತೆ ಸಾರುವುದಕ್ಕೆ ನೇಮಿಸಲ್ಪಟ್ಟವರು...” (ರೋಮಾಪುರ 1:1).

ದೀಪದ ಸಾಮ್ಯ

ಎಲ್ಲಿ ಬೆಳಕು ಇರುತ್ತದೋ, ಅಲ್ಲಿ ಕತ್ತಲು ಇರಲು ಸಾಧ್ಯವಿಲ್ಲ. ಬೆಳಕು ಕತ್ತಲನ್ನು ಎದುರಿಸಿ ಓಡಿಸುತ್ತದೆ. ನೀವು ದೀಪದ ಸ್ವಿಚ್ ಒತ್ತಿದ ತಕ್ಷಣ ಆ ಕೋಣೆಯ ಕತ್ತಲು ಮಾಯವಾಗಿ ಹೋಗುತ್ತದೆ; ಹಾಗಾದರೆ ಈ ಬೆಳಕು ಮತ್ತು ಕತ್ತಲೆಯ ನಿಜವಾದ ಆತ್ಮಿಕವಾದ ಅರ್ಥವೇನು? ಸತ್ಯವೇದದ ಭಾಷೆಯು ಯಾವಾಗಲೂ ಹೋಲಿಕೆಯಾಗಿ, ಸಾಮ್ಯರೂಪವಾಗಿ ವಿಷಯಗಳನ್ನು ತಿಳಿಸಿಕೊಡುತ್ತದೆ. ಬೆಳಕು ಅಥವಾ ದೀಪ ನಿತ್ಯಜೀವಕ್ಕೆ ಹೋಲಿಕೆಯಾಗಿದೆ, ಅದೇರೀತಿ ಕತ್ತಲೆಯು ಅವಿಧೇಯತೆ ಮತ್ತು ಮರಣಕ್ಕೆ ಹೋಲಿಕೆಯಾಗಿದೆ. ಅಪೋಸ್ತಲನಾದ ಯೋಹಾನ್‌ನು ತನ್ನ ಸುವಾರ್ತೆಯಲ್ಲಿ ಆತ್ಮಿಕವಾದ ಬೆಳಕು ಮತ್ತು ಲೋಕದ ಸಾಮಾನ್ಯ ಬೆಳಕನ್ನು ಕುರಿತು ಸ್ಪಷ್ಟವಾಗಿ ತಿಳಿಸಿದ್ದಾನೆ:



“ಆತನಲ್ಲಿ ಜೀವವಿತ್ತು; ಆ ಜೀವವು ಮನುಷ್ಯರಿಗೆ ಬೆಳಕಾಗಿತ್ತು. ಆ ಬೆಳಕು ಕತ್ತಲಲ್ಲಿ ಪ್ರಕಾಶಿಸುತ್ತದೆ; ಕತ್ತಲು ಅದನ್ನು ಮುಸುಕಲಿಲ್ಲ” (ಯೋಹಾನ್ 1:4-5).

ಆ ಬೆಳಕು ಕತ್ತಲಲ್ಲಿ ಪ್ರಕಾಶಿಸುತ್ತದೆ ಎಂದರೆ ದೇವರ ವಾಕ್ಯವಾಗಿದೆ ಮತ್ತು ಯೇಸುಕ್ರಿಸ್ತನ ಗುಣಲಕ್ಷಣಗಳಾಗಿದೆ. ಯೇಸುಕ್ರಿಸ್ತನ ಮಾನವರಿಗೆ- ಆತನ ವಾಕ್ಯಗಳನ್ನು ಕೇಳಿ ಅವುಗಳಂತೆ ನಡೆದರೆ, ಅವರುಗಳು ಬೆಳಕಿನಂತೆ ಪ್ರಕಾಶಿಸುವವರಾಗುತ್ತಾರೆ ಎಂದು ತಿಳಿಸಿದ್ದಾನೆ.

“ನೀವು ಲೋಕಕ್ಕೆ ಬೆಳಕಾಗಿದ್ದೀರಿ. ಗುಡ್ಡದ ಮೇಲೆ ಕಟ್ಟಿರುವ ಊರು ಮರೆಯಾಗಿರಲಾರದು ಮತ್ತು ದೀಪವನ್ನು ಹತ್ತಿಸಿ ಕೊಳಗದೊಳಗೆ ಇಡುವುದಿಲ್ಲ; ದೀಪಸ್ತಂಭದ ಮೇಲೆ ಇಡುತ್ತಾರಷ್ಟೆ, ಆಗ ಅದು ಮನೆಯಲ್ಲಿರುವವರೆಲ್ಲರಿಗೆ ಬೆಳಕು ಕೊಡುವುದು. ಅದರಂತೆ ನಿಮ್ಮ ಬೆಳಕು ಜನರ ಮುಂದೆ ಪ್ರಕಾಶಿಸಲಿ ಹೀಗಾದರೆ ಅವರು ನಿಮ್ಮ ಒಳ್ಳೆ ಕ್ರಿಯೆಗಳನ್ನು ನೋಡಿ ಪರಲೋಕದಲ್ಲಿರುವ ನಿಮ್ಮ ತಂದೆಯನ್ನು ಕೊಂಡಾಡುವರು” (ಮತ್ತಾಯ 5:14-16).

ಇಲ್ಲಿ ಯೇಸುಕ್ರಿಸ್ತನ ದೇವರ ವಾಕ್ಯಗಳಲ್ಲಿ ನಂಬಿಕೆಯುಳ್ಳವರಿಗೆ ನೇರವಾಗಿ ತಿಳಿಸಿರುವುದೇನೆಂದರೆ; ಯಾರು ಯೇಸುವಿನ ಬೋಧನೆಗಳನ್ನು ಕೇಳಿ ಅಂಗೀಕರಿಸಿ ಅದರಂತೆ ನಡೆಯುತ್ತಾರೋ ಅವರು ಲೋಕಕ್ಕೆ ಬೆಳಕಿನಂತಿ ಇರುತ್ತಾರೆ. ಕತ್ತಲಿನ ಲೋಕದಲ್ಲಿ ಬೆಳಕಾಗಿ ಇರುವುದು ಎಂದರೇನು ಎಂಬುದನ್ನು ಅಪೋಸ್ತಲನಾದ ಪೌಲನು ತಿಳಿಸಿಕೊಡುತ್ತಾನೆ.

“ಗುಣಗುಟ್ಟದೆಯೂ ವಿವಾದವಿಲ್ಲದೆಯೂ ಎಲ್ಲವನ್ನು ಮಾಡಿರಿ. ಹೀಗೆ ನೀವು ನಿರ್ದೋಷಿಗಳೂ ಯಥಾರ್ಥಮನಸ್ಸುಳ್ಳವರೂ ಆಗಿದ್ದು ವಕ್ರಬುದ್ಧಿಯುಳ್ಳ ಮೂರ್ಖಜಾತಿಯ ಮಧ್ಯದಲ್ಲಿ ದೇವರ ನಿಷ್ಕಳಂಕರಾದ ಮಕ್ಕಳಾಗಿರುವಿರಿ. ಇವರೊಳಗೆ ನೀವು ಸರ್ವರಿಗೂ ಜೀವದಾಯಕ ವಾಕ್ಯವನ್ನು ತೋರಿಸಿಕೊಡುವವರಾಗಿದ್ದು ಲೋಕದೊಳಗೆ ಹೊಳೆಯುವ ಜೋತಿರ್ಮಂಡಲಗಳಂತೆ ಕಾಣಿಸುವವರಾಗಿದ್ದೀರಲ್ಲ” (ಪಿಲಿಪ್ಪಿ 2:14-16).

ಆದುದರಿಂದ ನಾವು ನಮ್ಮ ಗುಣಗಳನ್ನು ಕಾರ್ಯಗಳ ಮೂಲಕ ಲೋಕಕ್ಕೆ ತೋರಿಸಿಕೊಡಬೇಕು. ಅದರಲ್ಲಿ ಮೊದಲನೆಯದಾಗಿ, ನಾವು ನೀತಿ ಮತ್ತು ಸತ್ಯದಲ್ಲಿ ಬೆಳವಣಿಗೆಯನ್ನು ಹೊಂದಬೇಕು. ಇವುಗಳಿಂದ ನಾವು ಬೇರೆಯವರನ್ನು ಗೌರವಿಸಲು ಪ್ರೀತಿಸಲು ಸಹಕಾರಿಯಾಗುತ್ತದೆ, ಜೊತೆಗೆ ಕೆಟ್ಟವರ ಮನಸ್ಸನ್ನು ಪ್ರೀತಿ, ಸತ್ಯತೆಯಿಂದ ಬದಲಾಯಿಸಬಹುದಾಗಿದೆ. ನಾವು ಯಾವಾಗಲೂ ಕೃಪೆ ಮತ್ತು ಕರುಣೆಯುಳ್ಳವರಾಗಿ ನಡೆದುಕೊಳ್ಳಬೇಕು. ನಾವು ಲೋಕವನ್ನು ಪ್ರೀತಿಸದೆ ವಾಕ್ಯಗಳನ್ನೇ ಪ್ರೀತಿಸುವವರಾಗಿದ್ದು ನಮ್ಮ ನೆರೆಯವರನ್ನು ಪ್ರೀತಿಸಬೇಕು. ಇದನ್ನು ಪೌಲನು ತಿಳಿಸಿಕೊಟ್ಟಿದ್ದಾನೆ:

“ಆದದರಿಂದ ಸಮಯವಿರಲಾಗಿ ಎಲ್ಲರಿಗೆ ಒಳ್ಳೆಯದನ್ನು ಮಾಡೋಣ;

ಮುಖ್ಯವಾಗಿ ಒಂದೇ ಮನೆಯವರಂತಿರುವ ಕ್ರಿಸ್ತನಂಬಿಕೆಯುಳ್ಳವರಿಗೆ ಮಾಡೋಣ” (ಗಲಾತ್ಯ 6:10).

ಇಂದು ನಾವು ವಾಸಿಸುತ್ತಿರುವ ಪ್ರಪಂಚ ತುಂಬಾ ಕೆಟ್ಟ ಪ್ರಪಂಚವಾಗಿದೆ. ಎಲ್ಲೆಲ್ಲೂ ಕೆಟ್ಟತನವೇ ತುಂಬಿದೆ. ಲೈಂಗಿಕವಾಗಿ ಕೆಟ್ಟತನ, ಬಡವರ ಶೋಷಣೆ, ಹೋರಾಟ, ದೌರ್ಜನ್ಯ, ಯುದ್ಧಗಳು, ಮಾದಕ ವಸ್ತುಗಳ ವ್ಯಸನಿಗಳು, ಮದ್ಯವ್ಯಸನಿಗಳು ಇತ್ಯಾದಿಗಳಿಂದ ತುಂಬಿದೆ. ಇವುಗಳನ್ನೆಲ್ಲಾ ಸತ್ಯವೇದದಲ್ಲಿ “ಇಹಲೋಕ” ಎಂದು ತಿಳಿಸಿದೆ. ನಾವುಗಳು ಈ ಲೋಕದ ವಿಷಯಗಳಿಗೆ ಅಡಿಯಾಳಾಗಿ ಜೀವಿಸಬಾರದು ಎಂದು ಸತ್ಯವೇದದಲ್ಲಿ ಸ್ಪಷ್ಟವಾಗಿ ಎಚ್ಚರಿಸಿದೆ.



“ಲೋಕವನ್ನಾಗಲೀ, ಲೋಕದಲ್ಲಿರುವವರನ್ನಾಗಲೀ ಪ್ರೀತಿಸಬೇಡಿರಿ. ಯಾವನಾದರೂ ಲೋಕವನ್ನು ಪ್ರೀತಿಸಿದರೆ ತಂದೆಯ ಮೇಲಣ ಪ್ರೀತಿಯು ಅವನಿಲ್ಲ. ಲೋಕದಲ್ಲಿರುವ ಶರೀರದಾಶೆ, ಕಣ್ಣಿನಾಶೆ, ಬದುಕುಬಾಳಿನ ಡಂಬ ಈ ಮೊದಲಾದುವುಗಳೆಲ್ಲಾ ತಂದೆಯಿಂದ ಹುಟ್ಟಿದ ಲೋಕದಿಂದ ಹುಟ್ಟಿದವುಗಳಾಗಿವೆ” (1ಯೋಹಾನ್ 2:15-16).

ಈ ಮೇಲಿನ ಎಲ್ಲ ಲೋಕದ ಸಂಗತಿಗಳು ನಮ್ಮ ಹೊರ ನಡವಳಿಕೆಯ ಜೊತೆಗೆ ಮನಸ್ಸಿನಲ್ಲಿ ಹುಟ್ಟುವ ಕೆಟ್ಟ ಆಲೋಚನೆಗಳು ಸಹ ಸೇರಿವೆ. ಲೋಕದ ಸೆಳವಿಗೆ ಬೀಳಲು ಇಂದು ಹಲವಾರು ಮಾದ್ಯಮಗಳು ಸಹ

ಸಹಕಾರಿಯಾಗಿವೆ ಉದಾ: ಕೆಟ್ಟ ಪತ್ರಿಕೆಗಳು, ದೂರದರ್ಶನ, ಇಂಟರ್ ನೆಟ್, ಮೊಬೈಲ್ ಫೋನ್ ಇತ್ಯಾದಿಗಳು ಮನರಂಜನೆಯ ಹೆಸರಿನಲ್ಲಿ ಕೆಟ್ಟವುಗಳನ್ನು ಪ್ರದರ್ಶಿಸುತ್ತಾ ನಮ್ಮನ್ನು ಕ್ರಿಸ್ತನಿಂದ ದೂರಮಾಡುತ್ತಿವೆ. ಹಾಗಾಗಿ ನಾವು ಇವುಗಳಿಂದ ದೂರವಾಗಿದ್ದು ವಾಕ್ಯಗಳಿಗೆ ಅನುಗುಣವಾಗಿ ನಡೆದರೆ, ಕತ್ತಲಿನಲ್ಲಿ ಪ್ರಕಾಶಿಸುವ ಬೆಳಕಿನಂತೆ ದೇವರ ಪ್ರಭಾವದಿಂದ ಜೀವಿಸಬಹುದಾಗಿದೆ.